

غمز دوں کو رخصتا مژدہ دیتے کہ ہے
بیکسوں کا سہارا ہمارا نبی (صلی اللہ علیہ وسلم)

اختیار و شفاعت نبوی

تالیف

محمد شفاق حسین نعیمی
مفتی اعظم راجستھان

شفاعت کبریٰ

رنج
غم
الم
عصیان
تنگی
بیماری
بلا
حزن
وباء
ذنب
قرض

بِقَضَائِ رُوحَانِي
مزدوم ملت سرالیئے عظمت و برکت حضرت علامہ مولانا
سید عبداللطیف صاحب مدظلہ العالی نعیمی علیہ السلام
خاتون صاحبہ صاحبہ الافاضال علیہ الرحمہ

انجمن اہل ایمان لطیفی

خانقاہ لطیفیہ نعیمیہ

الطیبی، جھانڈاروڑ، سہیل پور، لاہور، پاکستان

Mob: 9837252212, 9917420786

عَسَىٰ أَنْ يَبْعَثَ رَبُّكَ مَقَامًا مَحْمُودًا

اختیارات و شفاعت نبوی ﷺ

مسی بہ

اعتقاد المؤمنین بأن نبينا دافع
الخوف والبلاء وشفيع المذنبين

تصنيف

محمد اشفاق حسین نعیمی (مفتی اعظم راجستھان)

حسب فرمائی

منشی عبدالغفار میوہ فروش، جوڈھپور، محلہ میوہ فروشان

ناشر

برائے تقسیم جشن عید میلاد النبی صلی اللہ علیہ وسلم
اَنْجَمِنْ اُغْلَامَانَ لَطِيفِي
جَابِعًا لَطِيفِيَهٗ نَعِيمِيَهٗ
 لطیفی گھر تھا نثار روڈ، سہیپور، یلاری، ضلع مراد آباد (پری)

© جملہ حقوق بحق ناشر محفوظ

نام کتاب :	اختیارات و شفاعت نبوی ﷺ
تصنیف :	مفتی محمد اشفاق حسین نعیمی
حسب فرمائش :	شیخ الحدیث دارالعلوم اسحاقیہ، جودھ پور، راجستھان
طبع اول :	۲۰۰۷ھ ۲۰۰۷ء
تعداد :	گیارہ سو (۱۱۰۰)
صفحات :	64
قیمت :	20 /=-
ناشر :	فاروقیہ بک ڈپو، ۴۲۲ ٹیماکل، جامع مسجد، دہلی-۶

Book Name:

Ikhtiyaraat w Shafaat-e Nabvi (صلی اللہ علیہ وسلم)

Authour: Mufti Mohammad Ashfaq


Hussain Naeemi.

Pages: 56

Price:

Publisher: Farooqiya Book Depot, Matia

Mahel Jama Masjid Delhi-6



حضور مفتی اعظم راجستھان کے محسن و مربی
اور مخدوم و محبوب اکابر علمائے کرام

☆ حضور صدر الافاضل سیدی نصیر الدین مراد آبادی

☆ صدر الشریعہ حضرت مولانا محمد اجمل اعظمی

☆ حضور مفتی اعظم ہند حضرت علامہ شاہ مصطفیٰ رضا قادری بریلوی

☆ محدث اعظم ہند حضرت علامہ سیّد محمد کچھوچھوی

☆ قطب مدینہ حضرت علامہ ضیاء الدین قادری مہاجر مدنی

☆ سرکار کلاں حضرت علامہ سیّد مختار اشرف کچھوچھوی

☆ اجمل العلماء حضرت علامہ مفتی محمد اجمل شاہ سنبھلی

علیہم الرحمة والرضوان کے نام



عقیدت کیش
محمد اطہر خاں مصباحی



تقریظ

الحمد لله والصلوة والسلام على مصطفاه وعلى كل من والاہ

واتقى تقواہ

نمونہ اسلاف کرام حضور مفتی محمد اشفاق حسین نعیمی صاحب قبلہ دامت برکاتہم القدسیہ ہند و پاک میں صف اول کے اکابر میں شمار ہوتے ہیں اپنے علمی اور ملی خدمات جلیلہ کے سبب ہر عام و خاص میں مفتی اعظم راجستھان سے مشہور ہوئے۔ گلشن برکات و رضا، نعیم و اشرف کے آپ وہ گل تر ہیں جس کی مہک ہر سمت پھیلی ہوئی ہے اور ہر سرکار میں قبول و وجاہت حاصل ہے۔ کبھی اگر جماعت میں اختلاف و انتشار کی بادِ سموم چلی تو مفتی اعظم راجستھان نہ خود صرف اس کے جھونکوں میں پڑنے سے بچے رہے بلکہ خاص اکر صوبہ راجستھان کو اس کی لپیٹ میں آنے سے بچایا اور اسے فرو کرنے کی ہر ممکن جدوجہد میں لگے رہے۔ آپ نے تعمیرِ ذہن و فکر کو ہر موڑ پر قوت دی ہے سر ابا ہے آگے بڑھایا ہے۔

دارالعلوم اسحاقیہ جو دھ پور کے ساتھ ساتھ دیگر سنی اداروں کی تعمیر و ترقی میں برابر کوشاں رہتے ہیں الجامعۃ الاثر فیہ مبارک پور کو اہل سنت و جماعت کا مضبوط قلعہ قرار دیا ہے نیز عملی طور پر اس کی تعمیر میں بھرپور حصہ بھی لیا ہے۔ گویا حضرت مفتی صاحب قبلہ دام ظلہ العالی بہت سے کمالات کے جامع ہیں۔ آپ کے ایک فتویٰ کا میں نے بالاستیعاب مطالعہ کیا جو ایک رسالہ کی شکل میں ہے جس کا نام ’اختیارات و شفاعت نبوی ﷺ‘ ہے۔


جس میں گیارہ آیات قرآنیہ اور سولہ احادیث نبویہ اور متعدد اقوال ائمہ سے اختیارات مصطفیٰ علیہ التحیۃ و الثناء کو مبرہن فرمایا ہے اور فوائد و نکات اور ضمنی ضروری مسائل اس پر مستزاد ہیں اور جگہ جگہ بد مذہبوں کے باطل عقائد پر جو قدغن لگائی ہے وہ دلائل و براہین سے مزین ہونے کے سبب منصف مزاج کے لئے سکون کا سامان ہے تو صلح کلی فکر کے لئے تازیا نہ عبرت بھی۔ خدا تعالیٰ حضرت کے سایہ کرم کو ہم اہل سنت کے سروں پر تادیر قائم رکھے اور ان کے فیوض و برکات سے ہم سب کو بہرہ ور فرمائے۔

آمین بجاہ حبیبہ الکریم علیہ افضل الصلوات و اکمل

التسلیمات.

شمس الہدیٰ المصباحی

استاذ جامعہ اشرفیہ مبارک پور اعظم گڑھ یو، پی۔ ۱۲ / محرم الحرام ۱۴۲۸ھ



سوال:

کیا فرماتے ہیں علمائے کرام و مفتیان عظام اس مسئلہ میں کہ ذیل کے اشعار میں
آخری مصرع صحیح ہے یا غلط؟

مصطفیٰ پچھلی کو اٹھتے تھے مدام
پاؤں پر ورم آتا تھا مدام
بارہا اس شان پر تھا کلام
حشر کے دن مجھ کو خوف نار ہے
زید مصرع اخیر کو غلط کہتا ہے عمر صحیح کہتا ہے، ان دونوں میں کس کا قول صحیح ہے؟۔

المستفتی

منشی عبدالغفار میوہ فروش، محلہ میوہ فروشان جو دھپور

۱۵ ربیع الآخر ۱۳۶۹ھ

جواب:

الْحَمْدُ لِلَّهِ الَّذِي خَلَقَ لِهَدَايَتِنَا الْأَنْبِيَاءَ وَالْمُرْسَلِينَ وَأَنْزَلَ عَلَيْنَا
الْكِتَابَ وَالْقُرْآنَ الْمُبِينِ وَالصَّلَاةَ وَالسَّلَامَ عَلَى سَيِّدِنَا مُحَمَّدِنِ الَّذِي
يُرْفَعُ عَلَى الْعَرْشِ فِي يَوْمِ الدِّينِ وَيَرْجُوا شَفَاعَتَهُ الْأَنْبِيَاءُ وَسَائِرُ الشَّافِعِينَ
لِكُلِّ هُوْلٍ مِنَ الْمَصَائِبِ وَالْآفَاتِ وَيَقُولُ اللَّهُ تَبَارَكَ وَتَعَالَى يَا حَبِيبِي
الْيَوْمَ يَوْمُكَ وَالْحُكْمُ حُكْمُكَ وَعَلَى جَمِيعِ الْأَنْبِيَاءِ وَالْمُرْسَلِينَ وَعَلَى
إِلَهٍ وَأَصْحَابِهِ أَجْمَعِينَ وَعَلَيْنَا بِرَحْمَتِكَ يَا أَرْحَمَ الرَّحِمِينَ.

امابعد۔ بندہ پچ مدال کترین خلاق عبدالمصطفیٰ محمد اشفاق حسین حفظہ اللہ عن

کل عیب و نشین عرض کرتا ہے کہ احقر العباد کے پاس عزیزم عبد الغفار میوہ فروش اشعار مستولہ لے کر آئے اور فرمایا کہ ان اشعار کے آخری مصرع کے لئے شریعت مطہرہ کا کیا حکم ہے۔ فقیر نے ربانی شریعت مطہرہ کا حکم عرض کر دیا۔ فرمایا کہ ایسا جلدی کا جواب نہیں چاہتا بلکہ تحریری جواب چاہتا ہوں۔ فقیر نے اللہ و رسول جل جلالہ و صلی اللہ علیہ وسلم کے فضل پر بھروسہ کرتے ہوئے تحریری جواب کا وعدہ کر لیا عدیم الفرستی کی بنا پر ابتدا میں چند سطور کے جواب کا ارادہ کیا تھا لیکن جب لکھنا شروع کیا تو بزرگان دین کا ایسا فیضان ہوا کہ جواب نے ایک رسالہ کی صورت اختیار کر لی اب چوں کہ ایک رسالہ ہو گیا اس لئے مناسب مضمون رسالہ ہذا کو مد نظر رکھتے ہوئے مسمیٰ بہ ”اعتقاد المومنین بان نبینا دافع الخوف و البلاء و شفیع المذنبین“ کیا۔

رسالہ ہذا کو تین فصول اور ایک تمہید پر منقسم کیا۔

فصل اول — ارشادات ربانی

فصل دوم — احادیث قدسی و ارشادات حضور پر نور شافع یوم النشور صلی اللہ علیہ وسلم

فصل سوم — اقوال علمائے راہین م (مع) چند اشعار قصیدہ غوثیہ

اب اہل علم سے گزارش ہے کہ بمصداق انظروا الی ما قال ولا تنظروا الی

من قال۔ مولف رسالہ ہذا کی بے مایگی پر نظر نہ کریں بلکہ کلام و مضمون کو دیکھیں کہ ماخذ

قرآن و احادیث و اقوال علمائے کرام ہے اور جو کتاب اپنے ذہن سے لکھے وہ بزرگان دین

کا فیضان ہے۔ جس جگہ غلطی دیکھیں اصلاح کر دیں زبان طعن و تشنیع کی نہ کھولیں۔

حسبی اللہ و نعم الوکیل و علیہ توکلت و الیہ المصیر

عمر شاعر کا قول سراسر غلط ہی نہیں بلکہ پیارے مصطفیٰ صلی اللہ علیہ وسلم پر بہتان عظیم

ہے۔ پیارے آقا شافع یوم النشور صلی اللہ علیہ وسلم فرماتے ہیں:

مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ. (بخاری شریف، کتاب العلم،

باب اثم من كذب على النبي صلى الله عليه وسلم ج ۱ ص ۱۹۹ حدیث نمبر ۱۰۷)

جس شخص نے قصداً میرے اوپر جھوٹ باندھا چاہیے کہ وہ اپنا ٹھکانا دوزخ میں کرے

یعنی ان چیزوں کو بیان کرے جن کی کچھ بھی اصلیت نہیں جیسے عمر وغیرہ کا قول۔ شاعر اور

مصرع آخری کو حق جاننے والے پر توبہ فرض اور تجدید نکاح ضروری کہ اس نے حضور پر نور

شافع یوم النشور صلی اللہ علیہ وسلم کی طرف منسوب کر کے اللہ ورسول۔ جل جلالہ۔ صلی اللہ

علیہ وسلم کو تکلیف دی۔

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ. (سورہ توبہ، آیت: ۶۱)

جو اللہ کے پیارے رسول صلی اللہ علیہ وسلم کو تکلیف دیتے ہیں ان کے لئے دردناک

عذاب ہے۔

جمع مفسرین فرماتے ہیں کہ آیت کریمہ میں منافقین وغیرہم مراد ہیں جو کہ اللہ کے

محبوب کے علم شریف وفضائل میں (نعوذ باللہ) طعن کرتے اور ان ہوائی باتوں کو بیان

کرتے ہیں۔ جیسے اس زمانہ میں فرقہ باطلہ و عمر وغیرہ نے اپنی خباثت باطنی کا اظہار کیا۔

ہاں اس مصرع کو حق جاننے والے کوئی آیت یا احادیث تو اس مضمون کی پیش کرے بلکہ

اپنے تمام شرکاء کو اکٹھا کر لے انشاء اللہ العزیز ثم انشاء حبیبہ صلی اللہ علیہ وسلم ہرگز ہرگز کوئی

آیت یا حدیث اس مضمون کی نہیں لاسکتا۔

فَإِنْ لَمْ تَفْعَلُوا وَلَكِنْ تَفْعَلُوا فَاتَّقُوا النَّارَ الَّتِي وَقُودُهَا النَّاسُ

وَالْحِجَارَةُ أُعِدَّتْ لِلْكَافِرِينَ ۝ (سورہ بقرہ ۵، آیت: ۲۴)

تمہید

عمر نے اس مصرع کو پیش کر کے اپنی خباث باطنی کا اظہار کیا اور آقا و مولیٰ صلی اللہ علیہ وسلم کے سچے فدائیوں کو تکلیف دی۔ اور پھر کس کی شان اور کس کی طرف منسوب کیا جو اللہ رب العزت کا محبوب و برگزیدہ بندہ خلق کا آقا، نائب مالک یوم الدین، جن کا حکم دنیا و آخرت میں نافذ جن کی بخشش دونوں جہان میں جاری، جن کی آمد سے فارس کی آگ ٹھنڈی پڑ گئی، جس نے مردہ دلوں کو حیات ابدی بخشی۔ جس کے در دولت سے گنہگاروں کو نجات و بخشش کا پروانہ ملتا ہے۔ جن کی طرف شاہ و گدا کی نگاہیں اٹھی ہوئی ہیں۔ جو دلوں کے چین، مصیبت زدوں کے غم خوار، بیکسوں کے حامی و مددگار، جس کے وجود پر نور نے دنیا میں عذاب الہی کو آنے سے روک لیا۔

جس کی طرف جمیع اہل محشر کی نگاہیں اٹھی ہوں گی، جن کے قبضہ میں قیامت کے دن عزت اور کنجیاں ہوں گی، بلکہ جن کے سچے فدائیوں کے ہاتھ میں جنت و دوزخ کی کنجیاں ہوں گی۔ جو اس میدان قیامت میں بے خوف و خطر ہو کر اپنے نام لیواؤں کو میدان حشر کی سختیوں سے نجات دیں گے، جو گرتوں کو سنبھالیں گے، جو ناامیدی کے وقت ڈھارس بندھائیں گے، جن کے دست مبارک میں لواء الحمد اور سرانور پر شفاعت کا سہرا ہوگا، جن کو میدان قیامت کا دولہا بنایا جائے گا، جن کے انبیائے جلیل تا حضرت خلیل نیازمند ہوں گے، جو عرش الہی پر جلوس فرمائیں گے، جن سے ان کا پروردگار امت کے بارے میں مشورہ فرمائے گا۔ جن کی زبان پر ”اَنَا لَهَا وَاُمَّتِي اُمَّتِي“ ہوگا۔ جو گنہگاروں کے لئے روف

ورجیم، جن کو امت کا دشواری میں ہونا ناگوار، بلکہ جن کی عظمت کے ظاہر کرنے کے لئے حشر قائم کیا جائے گا۔ جن کی ثناء کا خطبہ میدان قیامت میں ہر موافق و مخالف پڑھے گا۔ جن کے لئے میدان قیامت کا دن دنیا و ما فیہا سے بہتر۔

جس نے اپنی پیاری صاحبزادی کا فاطمہ نام اس لئے رکھا ہے کہ نار سے اپنے غلاموں کو بچائے گی۔ جن کے سچے فدائی فاروق اعظم دوزخ میں امت کو گرنے سے روک رہے ہیں، جن کے غلاموں کا جس وقت پل صراط پر گزر ہوگا دوزخ پکارے گی یا اللہ ان کو جلدی اتار میں سرد ہوئی جاتی ہوں۔ جن کے غلاموں کا فرشتے استقبال کریں گے اور ان کی شان و شوکت کو دیکھ کر غبطہ کریں گے۔ اور وہ غلامان مصطفیٰ میدان محشر سے بے خوف و خطر گزر جائیں گے، جن کی لخت جگر کی آمد کے وقت جمیع اہل محشر کو آنکھیں بند کرنے کا حکم ہوگا اور شہزادی کے جلو میں حوریں ہوں گی آن واحد میں میدان قیامت سے گزر جائیں گی، جن کے غلاموں کے لئے میدان محشر کا دن ایک وقت کی صلوة مکتوبہ سے ہلکا کر دیا جائے گا، جن کے ۴۲ اراب ۹۰ کروڑ غلام بلا حساب و کتاب جنت میں جائیں گے، جن کے لاڈلے بیٹے ہمارے غوث اگر اپنا پرتو دوزخ پر ڈال دیں تو دوزخ کو ٹھنڈا کر دیں، جن کے دیدار سے مشرف ہونے والے کی زیارت کرنا عذاب نار سے نجات کا سبب، جو ادنیٰ سی خدمت پر خدام کو جنت الفردوس عطا فرماتے ہیں۔ جو دنیا میں تشریف فرما ہو کر جنت لٹا رہے ہیں۔ جن کو عالم کے لئے رحمت بنا کر بھیجا۔ جو غلاموں کو سترہا کر کے حقائق کے علوم بخشتے ہیں۔

جو دنیا و آخرت میں سیاہ سفید کے مالک۔ جن کے قبضہ میں قدرت نے نفع و ضرر کی کنجیاں دیں، جن کی غلامی میں جنت الفردوس و نافرمانی میں دوزخ ملتی ہے۔ جن کی رضا کا حکم قرآن کریم نے دیا، بلکہ جن کی رضا رب العزت چاہتا ہے اور جو اپنے رب العزت کی عطا سے

فرماتے ہیں میں بھی نہیں راضی ہوں گا جب تک ہر ایک غلام جنت میں نہ پہنچ جائے گا، جن کو جن کارب غمگین نہیں دیکھنا چاہتا جن کے سچے فرادیوں کے لئے رضا کا وعدہ کیا گیا ہے۔
وہ کون ہیں؟ وہ ہیں محمد رسول اللہ صلی اللہ علیہ وسلم جن کو شاعر عمر نے چینی و چنار کہا۔ معاذ اللہ ثم معاذ اللہ۔ ان کا کھائیں۔ انہی سے دشمنی رکھیں۔

فائدہ:

مصرع اخیر کو حق جاننے سے صدہا آیات و احادیث کا انکار لازم آتا ہے۔ اجمالی طریقہ سے جواب تحریر کیا اب ہر ایک کی تفصیل مع حوالہ کے یعنی جن کتب سے مضمون بالا اخذ کیا ہے۔ سنئے۔

فصل اول در اشادات ربانی جل جلالہ

آیت نمبر ۱:

وَلَلْآخِرَةُ خَيْرٌ لَّكَ مِنَ الْأُولَىٰ. (سورہ ضحیٰ، آیت: ۴)

اے محبوب تمہارے لئے یوم آخرت دنیا و مافیہا سے بہتر ہے۔

خلاصہ:

دنیا میں بہت سے تمہاری شان محبوبیت کا انکار کرتے ہیں لیکن میدان قیامت میں ہر موافق و مخالف پر روشن ہو جائے گا۔ یہ سارے کا سارا کارخانہ تمہارے لئے بنا ہے۔ اور ہر شخص کی لوت تمہاری طرف لگی ہوگی اور ہم بھی اس کی ہی بخشش کریں گے جس کی تم کہو گے۔

آیت نمبر ۲:

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا. (سورہ اسراء، آیت: ۷۹)
 عنقریب تمہارا رب تم کو مقام محمود پر متمکن فرمائے گا۔

حضرت سیدی عبداللہ بن مسعود رضی اللہ عنہ آیت کریمہ کی تفسیر میں فرماتے ہیں: ”اَقْعَدَهُ عَلَى الْعَرْشِ۔ مقام محمود سے مراد عرش ہے رب العزت اپنے پیارے کو عرش پر بٹھائے گا۔“

حضرت سیدی عبداللہ بن سلام آیت کریمہ کی تفسیر میں فرماتے ہیں: ”يَقْعُدُهُ عَلَى الْكُرْسِيِّ“ مقام محمود سے مراد کرسی ہے پروردگار اپنے محبوب کو کرسی پر بٹھائے گا۔ ان دونوں قولوں کی تطبیق یوں ہے کہ رب العزت عرش اعظم پر نور کی کرسی بچھائے گا۔ اس پر اپنے محبوب کو بٹھائے گا۔ عرش بمعنی تخت ہے اور مقرب کے لئے تخت پر کرسی رکھی جاتی ہے۔ آیت کریمہ کا ترجمہ ہوا کہ اے محبوب تمہاری شان اس قدر بلند و بالا ہے کہ تم کو تمہارا رب عرش اعظم پر نور کی کرسی پر بٹھائے گا۔

یہی مقام شفاعت ہے یہاں پر ہی اللہ کے پیارے جلوہ فرما ہو کر امت کی شفاعت اور کارکنان یوم محشر کے لئے حکم نافذ کریں گے یہی وہ مقام ہے جس کے مکئیں کو دیکھ کر اہل محشر غبطہ کریں گے۔ اس کو مقام محمود اس لئے کہتے ہیں کہ اس کے مکئیں کی اولین و آخرین تعریف کریں گے۔

عمر آنکھیں کھول کر دیکھے کہ جس دن کے لئے تو نے ان کی طرف خوف ناریکی نسبت کی ہے اس دن ان کا اعزاز کیا جائے گا۔ چشم کھول کر پڑھ اور پھر صدق دل سے اپنی بیہودہ گوئی سے توبہ کر۔ الامان۔

آیت نمبر ۳:

وَلَسَوْفَ يُعْطِيكَ رَبُّكَ فَتَرْضَىٰ. (سورہ ضحیٰ، آیت: ۵)
اے محبوب تم کو تمہارا رب اس قدر دے گا کہ راضی کر دے گا۔

حضور فرماتے ہیں: "اذا ارضى قطرٌ واحد من امتي في النار" (تفسیر مدارک شریف) جب تیرا اتنا فضل و کرم ہے تو میں بھی نہیں راضی ہوں گا جب تک میرا ایک ایک نام لیوا (غلام) جنت میں نہ پہنچ جائے گا۔ حضرت سیدی عبداللہ بن عباس آیت کریمہ کی تفسیر میں بیان کرتے ہیں۔ ہی الشفاعة في امته حتى يرضى (تفسیر خازن شریف) آیت کریمہ میں امت کے لئے شفاعت کرنا مراد ہے یہاں تک کہ حضور راضی ہو جائیں گے یعنی پوری امت کو داخل جنت کر لیں گے فقیر غفر لہ القدر عرض کرتا ہے کہ آیت کریمہ میں شان محبوبیت کا اظہار کیا ہے اور دشمنان محبوب کو آگاہ کیا ہے تم ہمارے محبوب کی عظمت و شان محبوبیت سے انکار کرتے ہو۔

ہمارے محبوب کی تو وہ بالا شان ہے کہ باوجود یہ کہ ہم ان کے خالق و مالک ہیں لیکن ہم ان کی خوشنودی چاہتے ہیں۔

خدا کی رضا چاہتے ہیں دو عالم

خدا چاہتا رضائے محمد صلی اللہ علیہ وسلم

حضرت موسیٰ کلیم اللہ نے عرض کیا کہ اے مولیٰ کلیم و محبوب میں کیا فرق ہے؟

قال الكلیمُ يعمل برضا مولاہ والحبیبُ يعمل برضاہ والکلیمُ يحب اللہ

والحبیبُ يحبه اللہ، الكلیمُ یاتی الی طور سیناء ثم یناجی والحبیبُ ینام علی فراشہ فیاتی

به جبریل فی طرفۃ عین الی مکان لم یبلغ احد من المخلوقین (نزہۃ المجالس)
 رب العزت نے فرمایا کلیم مولیٰ کی رضا چاہتا ہے اور حبیب وہ ہے کہ مولیٰ اس کی
 خوشنودی چاہتا ہے، کلیم اللہ تعالیٰ کو دوست رکھتا ہے، حبیب وہ ہے کہ اللہ تعالیٰ اس کو دوست
 رکھتا ہے، کلیم کوہ طور پر کلام سے مشرف ہوئے، حبیب آرام فرما رہے تھے کہ جبریل امین
 آتے اور پلک جھپکنے کی مقدار میں لامکان تک لے گئے۔

آیت نمبر ۴:

وَمَا أَرْسَلْنَاكَ إِلَّا رَحْمَةً لِّلْعَالَمِينَ. (سورہ انبیاء، آیت: ۱۰۷)
 اے پیارے اے رحمت عالم! ہم نے تم کو سارے عالم کے لئے رحمت بنا کر بھیجا ہے۔
 عالم ماسویٰ اللہ تعالیٰ کو کہتے ہیں، اور حضور تو عالم کے لئے رحمت بنا کر بھیجے گئے عمر کہتا
 ہے کہ ان کو خوف نار ہے پھر یہ کیسی متضاد چیز ہے کہ حضور تو میدان قیامت و نار کے لئے
 رحمت ہیں اور وہاں ان کو خوف نار ہے۔ اَلْعِيَاذُ بِاللّٰهِ.

اعتراض:

اگر تو کہے کہ نار کے لئے حضور رحمت کیسے ہیں؟

جواب:

نار کے لئے حضور رحمت اس لئے ہیں کہ کسی مسلمان کو نار میں نہ چھوڑیں گے شاعر و عمر کی
 خباثت باطنی کا منظر ہے کہ انہوں نے اللہ و رسول جل جلالہ۔ صلی اللہ علیہ وسلم پر بہتان رکھا۔

اذا لم تستحی فاصنع ما شئت

بے حیاباش و ہرچہ خواہی کن

آیت نمبر ۵:

لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ

عَلَيْكُمْ بِالْمُؤْمِنِينَ رَءُوفٌ رَحِيمٌ. (سورہ توبہ، آیت: ۱۲۸)

تمہارے پاس رسول تشریف لائے جو کہ تمہیں میں سے ہیں جن کی شان یہ ہے کہ تمہارا مشکل میں پڑنا ان کو ناگوار ہے تمہارے لئے حریص ہیں۔ مسلمانوں کے لئے وہ بہت زیادہ مہربان اور رحمت کرنے والے ہیں۔

فائدہ:

آیت کریمہ میں محبوب کو اپنے اسماء میں سے تین نام مرحمت فرمائے رُوف، رحیم، عزیز، یہ تین نام ہی کیوں مرحمت فرمائے؟ اس لئے کہ آیت میں امت پر محبوب کی شفقت بیان فرمایا گیا ہے، اور امت کو تین عالم سے تعلق ہے ایک عالم دنیا دوسرا عالم برزخ تیسرا عالم آخرت مطلب یہ ہے کہ ہمارے محبوب تمہارے اوپر تینوں عالم میں رحمت فرمائیں گے اور عالم برزخ جس میں کوئی بھی تمہارا پرسان حال نہ ہوگا وہاں پر اپنے دیدار سے تم کو مشرف کرتے ہیں۔ سبحان اللہ اور سب خوبیوں و تعریف اس کے وجہ کریم کو جس نے اپنے محبوب کو ہمارا محافظ بنایا۔ یہ نعمت عظمیٰ و دولت بے بہا صرف اہل سنت و جماعت کے لئے ہے جو کہ ما انا علیہ و اصحابی کے دین پاک پر ہیں جس کا ترجمہ اس وقت کے عرف میں اہلسنت و الجماعت ہے آپ کے شیدائی کی نظر جس وقت قبر میں آقا کے چہرہ انور پر جاتی ہے پروانہ کی طرح اس شمع عالم پر قربان ہو جاتا ہے۔ اور فوراً تعظیم کے لئے کھڑا ہو کر صلوة و سلام عرض کرنے لگتا ہے۔

(الصلوة والسلام علیک یا رسول اللہ)

الصَّلَاةُ وَالسَّلَامُ عَلَيْكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ

الصَّلَاةُ وَالسَّلَامُ عَلَيْكَ يَا وَافِعَ الْبِلَادِ وَالرُّبَا

الصَّلَاةُ وَالسَّلَامُ عَلَيْكَ يَا سَفِيحَ الْمَنْزِلِينَ

مرتدین و کفار دنیا میں بھی ان کو چینیں و چنناں کہتے ہیں اور قبر میں بھی کہیں گے۔ ہا ہا

ہا ہا لا ادری جس وقت مرتد یہ کہے گا اسی وقت ناری گزر رسید کیا جائے گا پھر ہمیشہ ہمیشہ

اسی طرح ان پر عذاب ہوتا رہے گا اس وقت دل میں یہ کہے گا اے کاش کہ میں تاجدار مدنی

کو اپنا آقا و مولیٰ سمجھتا اور ان کی تعظیم کرتا مگر اس وقت حسرت کرنے سے کیا ہوتا ہے۔

اے شاعر و عمر دیکھ حجت قائم کر کے اس طرح سے اہل سنت ضربِ قاہر کا مزہ

چکھاتے ہیں۔

آیت نمبر ۶:

وَرَفَعْنَا لَكَ ذِكْرَكَ. (سورہ شرح، آیت: ۴)

اے پیارے ہم نے خالص تمہارے ذکر پاک کو بلند کیا۔

کتنا بلند کیا۔ بلند کرنے والا و ذکر کرنے والے جانیں ہم تو اتنا عرض کر سکتے ہیں کہ

جہاں رب العزت کا ذکر پاک وہاں محبوب کا ذکر۔ رب العزت جل جلالہ فرماتا ہے: "اذا

ذکرت ذکرت معی" جہاں پر میرا ذکر کیا جاتا ہے وہاں پر اے محبوب تمہارا ذکر کیا جاتا ہے۔

حضرت سیدی حسان رضی اللہ عنہ فرماتے ہیں:

وَشَقَّ لَهُ مِنْ اسْمِهِ لِيُجَلَّهُ فذو العرش محمود و هذا محمد ﷺ

سوتے وقت ذبح کے وقت محبوب کا ذکر اس وجہ سے نہیں ہے کہ اس جگہ شانِ تہر معلوم ہوتی ہے اور محبوب سراپا رحمت ہیں۔

آیت نمبر ۷:

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ. (سورہ انفال، آیت: ۳۳)

اور اللہ کا کام نہیں کہ انہیں عذاب دے جب تک اے محبوب ان میں تشریف فرما ہو۔ جس جگہ رحمت ہوتی ہے عذاب کیسا! حضور سراپا رحمت ہیں پھر عذاب کیوں کر نازل ہوا! جب حضور کی رحمت نے دنیا میں عذاب الہی کو آنے سے روک دیا تو کیا میدانِ قیامت میں اپنے فدائیوں کو عذاب الہی سے نجات نہ دلوائیں گے انشاء اللہ العزیز ضرور دلوائیں گے۔ اور ایسی نجات دلوائیں گے کہ آپ کے صدقہ سے مسلمانوں کے لئے پچاس ہزار برس کا دن ایک وقت کی صلوة کلتوبہ سے زیادہ ہلکا کر دیا جائے گا۔

یہی تشریف میں حضرت ابوسعید خدری رضی اللہ عنہ سے مروی ہے:

قال سئل رسول الله صلى الله عليه وسلم عن يومٍ كان مقداره خمسين الف سنة ما طول هذا اليوم فقال والذي نفسي بيده انه ليخفف على المومن حتى يكون اهون عليه الصلوة المكتوبة يصليها في الدنيا (مشکوٰۃ شریف ص ۴۷۹)

راوی کہتے ہیں کہ حضور پر نور شافع یوم النشور صلی اللہ علیہ وسلم سے یوم قیامت کے متعلق جس کی مقدار پچاس ہزار برس کی ہے عرض کیا گیا کہ حضور اس قدر بڑا دن ہوگا سرکارِ اعظم مختار کل صلی اللہ علیہ وسلم نے اپنی زبان گوہر نشاں سے ارشاد فرمایا کہ قسم اس ذات کی

جس کے قبضہ میں میری جان ہے مومن کے لئے ایک وقت کی صلوة مکتوبہ سے زیادہ ہلکا کر دیا جائے گا۔ اے میرے پیارے آقا یہ آپ کی ذات کا صدقہ ہے۔

نکتہ:

صحابہ کرام کا تعجب کے ساتھ سرکار سے عرض کرنا ضرور معنی خیز ہے، غالباً اس میں یہ بھید ہوگا کہ گو وہ پچاس ہزار برس کا دن ہے مگر ہم ایسی ہستی کے غلام ہیں جس کی جود و عطا سے دونوں عالم بہرہ مند ہیں لہذا معلوم کر لیا جائے کہ فدائیوں کے لئے کچھ تخفیف کر دی جائے گی اس پر محبوب خدا نے ارشاد فرمایا۔ کہ ہاں اے میرے فدائیو! میرے صدقہ و طفیل میں میرے غلاموں کے لئے ایک وقت کی صلوة مکتوبہ سے زیادہ ہلکا کر دیا جائے گا۔

فائدہ اولیٰ:

آپ کے صدقہ سے تو امت کے لئے پچاس ہزار برس کا دن ایک وقت کی صلوة مکتوبہ سے ہلکا کر دیا جائے گا۔ اور آپ کو وہاں کا خوف! الامان۔

فائدہ ثانیہ:

آیت کریمہ سے حضور کا دفع البلاء ہونا ثابت ہوا۔ عذاب سے بڑھ کر کون سی بلا ہوگی جب حضور اسی کو دفع فرما رہے ہیں تو کیا دنیوی مصائب و آفات کو دفع نہیں فرما سکتے ضرور دفع فرما رہے ہیں۔

آیت ۸:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ
الرَّسُولُ لَوَجَدُوا اللَّهَ تَوَّابًا رَحِيمًا. (سورہ نساء، آیت: ۶۴)

اور اگر جب وہ اپنی جانوں پر ظلم کریں تمہارے دربار میں آئیں پھر اپنے گناہوں کی
بخشش مانگیں اور معافی مانگیں ان کے لئے رسول تو بے شک اللہ تعالیٰ کو توبہ قبول کرنے والا
مہربان پائیں۔

خلاصہ:

قرآن کریم خود گنہگاروں کو اپنے محبوب کے دربار میں بلا رہا ہے۔ اور کریموں کی
شان نہیں کہ اپنے در پر بلا کر خالی واپس کر دیں۔ کیا خوب اعلیٰ حضرت فاضل بریلوی رضی
اللہ تعالیٰ عنہ نے فرمایا ہے۔

مجرم بلائے آئے ہیں جاؤک ہے گواہ
پھر رد ہو کب یہ شان کریموں کے در کی ہے

فائدہ:

دیکھئے شاعر صاحب اللہ تعالیٰ کے محبوب کی یہ شان ہے جس کے لئے تم نے
چنیں و چناں کہا قرآن کریم تو فرماتا ہے کہ محبوب کے کا شانہ اقدس پر آ کر اپنے گناہوں کی
معافی مانگو تم کو وہاں سے پاک و صاف کر کے بھیجا جائے گا۔

سبحان اللہ! کیسی بشارت عظمیٰ دی گئی ہے۔ اے رب العزت اپنے محبوب
کے صدقہ و وسیلہ سے کاتب رسالہ ہذا اور اس کے والدین و اساتذہ، و دوست، احباب
و مسائل وکل اہل سنت و جماعت کے جمیع گناہوں کی مغفرت کر دے۔ آمین ثم آمین۔

اور اپنے محبوب کے دربار کی حاضری نصیب فرما۔ آمین ثم آمین۔ محبوب بھی وہ محبوب جو اپنے غلاموں کو سہرا و پاک کر کے حقائق کے علوم بخشتے ہیں۔
رب العزت جل جلالہ فرماتا ہے:

آیت ۹:

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝
وَآخِرِينَ مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ ۝ (سورہ جمعہ، آیت: ۲/۴)

اللہ ہے جس نے بھیجا ان پڑھوں میں ایک رسول انہیں میں سے کہ ان پر آیات الہی پڑھتا ہے اور انہیں پاک و صاف کرتا ہے اور انہیں کتاب و حقائق کا علم بخشتا ہے اگرچہ وہ اس سے پہلے کھلی گمراہی میں تھے۔ نیز پاک کر دے گا اور علم عطا فرمائے گا ان کی جنس کے اور لوگوں کو جو اب تک ان سے نہیں ملے اور وہ ہی غالب حکمت والا ہے یہ خدا کا فضل ہے جسے چاہے عطا کرے، اور اللہ تعالیٰ بڑا فضل والا ہے۔

الحمد لله والمنه! آیت کریمہ سے ثابت ہوا کہ اللہ تعالیٰ کے محبوب ہمارے آقا گناہوں سے پاک و سہرا کر کے کتاب و حقائق کے علوم بخشتے ہیں اور پھر یہ خصوصیت صحابہ کے لئے خاص نہیں بلکہ قیامت تک کے مسلمانوں کے لئے بشارت عظمیٰ ہے یعنی جو صحابہ کے بعد قیامت تک آئیں گے ان کو بھی پاک کر کے علوم عطا فرماتے ہیں۔
صاحب تفسیر بیضاوی شریف آیت کریمہ کی تفسیر میں فرماتے ہیں:

هُمُ الَّذِينَ جَاءُوا بَعْدَ الصَّحَابَةِ إِلَى يَوْمِ الدِّينِ.

دوسرے وہ ہیں جو قیامت تک صحابہ کے بعد آئیں گے۔

آقا کا یہ کرم صرف اہل سنت و جماعت کے لئے مخصوص ہے جن کا کہ ان چیزوں پر ایمان ہے اب رہے فرقہ باطلہ والے ان کے حصہ میں یہ نعمت عظمیٰ نہیں ہے نہ ان کا اس پر ایمان ہے اور نہ وہ اس کے اہل ان کا طاعنی تو لکھ گیا ہے۔ جس کا نام محمد یاعلیٰ ہے وہ کسی چیز کا مختار نہیں زید و عمر تو اس کا اُس کا مالک، لیکن اللہ کے پیارے جن کے صدقہ میں یہ دنیا بلکہ عالم وجود میں آیا کسی چیز کے مالک نہیں، الامان!

مسلمانو! کیا اس طاعنی سرکش نے ایسی خبیث عبارت لکھ کر آقا کے سچے فدائیوں کے دلوں کو چھلنی نہ کر دیا ضرور کر دیا۔ اس کا پتہ تو کل میدان قیامت میں ہوگا۔ جب کہ اس کی ٹاٹ پر ناری گرز پڑیں گے۔

خداوند کریم فرماتا ہے:

وَمَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ. (سورہ توبہ، آیت: ۷۴)

نہیں برا لگا منافقین کو مگر یہ کہ اللہ و رسول نے اپنے فضل سے غنی کر دیا۔

قرآن کریم صاف فرما رہا ہے کہ اللہ و رسول نے غنی کر دیا غنی کون کرتا ہے جس کے پاس دولت ہوتی ہے یا جو کسی چیز کا بھی مالک نہیں ہوتا! نیز آیت کریمہ سے صاف معلوم ہوا کہ اللہ کے پیارے کا ہاتھ خداوندی خزانہ پر ہے جس کو چاہیں غنی کریں۔

یہ بھی معلوم ہوا کہ حبیب خدا کے غنی کرنے سے حسد کون کرتا ہے۔ اس زمانہ میں منافقین تھے اس زمانہ میں یہ ڈبل منافقین ہیں بلکہ ابوالمنافقین ہیں۔ اب اس طاعنی یا اس کے دم چھلوں سے معلوم کرو کہ قرآنی فیصلہ تو یہ ہے کہ اللہ کے پیارے غنی کرتے ہیں تو یہ نیا

ملعونٰی حکم کہاں سے لایا جس نے ہمارے دلوں کو چھلنی کر دیا۔ اے اللہ کے پیارے ہمیں دنیا و آخرت میں غنی فرما۔ کیا خوب اعلیٰ حضرت نے فرمایا ہے۔

میرے کریم سے گز قطرہ کسی نے مانگا
دریا بہادئے ہیں دُر بے بہا دئے ہیں

آیت ۱۰:

إِنَّا أَوْلِيَاءُ اللَّهِ لِأَخْوَفِ عَلَيْهِمْ وَلَا هُمْ يَحْزَنُونَ. (سورہ یونس. آیت: ۶۲)

ترکیب نحوی:

آلا: حرف تشبیہ ہوشیار خبردار کرنے کے لئے لاتے ہیں آیت کریمہ میں ان کو خبردار کیا ہے جو اولیاء کرام کی عظمت و شان رفعت کا انکار کرتے ہیں۔

إِنَّ: حرف تحقیق یہ جملہ اسمیہ پر داخل ہوتا ہے، تاکید موقوع پر لاتے ہیں تاکہ مشکوک سامع کے تمام شکوک و شبہات و خدشات مٹ جائیں اور اگر پھر بھی نہیں مانے تو ناری کوڑا اس کے لئے تیار ہے۔

أَوْلِيَاءُ: جمع ولی اس کی اصلیت ولاء ہے، ولاء کے معنی قرب و نصرت کے ہیں مطلب یہ ہے کہ ولی اللہ کا مقرب بندہ اور اس کے دین کا مددگار ہے۔ ولی کا معنی مالک، صدیق، متصرف، ناصر، مقرب، بندہ خاص ہر معنی سے ہمارا مطلب حاصل ہے۔

اللہ: اسم ذات معبود برحق۔ اصطلاح میں یہ علم ہے ایسی ذات کا جو واجب الوجود اور جمیع صفات حمیدہ کا جامع اور عیوب و نقائص سے منزہ نیز اس اسم ذات کا اطلاق سوائے معبود برحق کے دوسرے پر جائز نہیں بلکہ حرام ہے۔ کفار مکہ جن کی سرکشی حد سے بڑھ گئی تھی

انہوں نے بھی اپنے جھوٹے معبودوں پر اس کا اطلاق نہیں کیا۔

ایک ضروری مسئلہ:

جس طرح اللہ کا اطلاق غیر خدا پر نہیں ہو سکتا اسی طرح رحمن کا بھی۔ آج کل اکثر دیکھا جاتا ہے کہ جس آدمی کا نام عبدالرحمن ہے اس کو رحمن سے مخاطب کرتے ہیں اس کا خیال رکھنا ضروری رحمن کا اطلاق غیر خدا پر جائز نہیں جس جس کو یہ مسئلہ معلوم ہو تو اس کے اوپر فرض ہے کہ دوسرے کو جب ایسی غلطی میں دیکھے اس کو منع کر دے۔

لا: حرف نفی، خوف بمعنی ڈر علی حرف جار بمعنی اوپر ہم ضمیر جمع مذکر غائب اولیاء کی طرف لوٹتی ہے۔ یحزنون مضارع مادہ حزن بمعنی اندوہ غم ضمیر اولیاء کی طرف لوٹی ہے۔ لا حرف تنبیہ، ان حرف مشبہ بالفعل اولیاء مضاف اللہ مضاف الیہ، مضاف مضاف الیہ سے مل کر اسم ان، اس میں اضافت تعظیمی ہے، (کبیت اللہ) لا خوف علیہم ولا ہم یحزنون، خبر ان، ان اپنے اسم و خبر سے مل کر جملہ اسمیہ خبریہ تنبیہیہ ہوا۔

اعتراض:

اگر معترض کہے کہ جملہ خبریہ وہ ہوتا ہے کہ جس کی خبر میں صدق و کذب دونوں پائے جاتے ہیں؟

جواب:

خبر کا دار و مدار خبر پر ہوتا ہے جیسا خبر ہوتا ہے اس کا ویسا ہی حکم ہے نیز یہ تعریف خبر صرف اہل دنیا کے لئے ہے نہ کہ معاذ اللہ رب العزت و اہل اللہ کے لئے۔

وَمَنْ أَصْدَقُ مِنَ اللَّهِ حَدِيثًا. (سورہ نساء. آیت: ۸۷)

نحویوں نے اس کی صاف تصریح کی ہے جس کو شک ہو دیکھ لے اس میں شک نہ کرے گا مگر بندہ شیطان۔ مسلمان کا تو کبھی اس طرف وہم بھی نہیں جاسکتا۔ آیت کریمہ کی تفسیر بھی ملاحظہ کیجئے۔ کہ صحابہ کرام بلکہ خود حضور سید عالم صلی اللہ علیہ وسلم و مفسرین عظام کیا فرماتے ہیں۔

حضرت سعید بن زبیر رضی اللہ عنہ سے مرسل مروی ہے کہ حضور اکرم صلی اللہ علیہ وسلم سے اولیائے کرام کے متعلق معلوم کیا کہ حضور وہ کون لوگ ہیں؟۔

ارشاد فرمایا۔ ”هُمُ الَّذِينَ إِذَا رَأَوْ ذِكْرَ اللَّهِ“ اولیاء وہ ہیں جنہیں دیکھ کر خدائے پاک یاد آجائے۔ حضرت حبر الامہ امام المفسرین سیدی عبداللہ بن عباس رضی اللہ عنہما فرماتے ہیں: ”فی هذه الآية هُمُ الَّذِينَ يُذَكِّرُ اللَّهُ لِرُؤْيِهِمْ“ (تفسیر خازن شریف ج ۲ ص ۳۲۲) آیت کریمہ میں وہ لوگ مراد ہیں کہ جن کے دیکھنے سے خدا کا ذکر ہوتا ہے یعنی خدا یاد آتا ہے۔

حضرت ابن زید رضی اللہ عنہما فرماتے ہیں: ”ولی وہ ہے کہ ایمان کے ساتھ ساتھ تقویٰ بھی حاصل کرتا ہو۔“ (تفسیر خازن شریف) حضرت سیدی علامہ ابوالبرکات عبداللہ بن احمد بن محمود نسفی حنفی تفسیر مدارک شریف میں آیت کریمہ کی تفسیر اس طرح کرتے ہیں۔

(الْأَنَّ أَوْلِيَاءَ اللَّهِ هُمُ الَّذِينَ يَتَوَلَّوْنَهُ بِالطَّاعَةِ وَيَتَوَلَّاهُمْ بِالْكَرَامَةِ (لَا خَوْفَ عَلَيْهِمْ) إِذَا خَافَ النَّاسُ (وَلَا هُمْ يَحْزَنُونَ) إِذَا حَزَنَ النَّاسُ) (تفسیر مدارک

اولیاء اللہ سے وہ شخص مراد ہیں جو اپنا وقت خدا کی اطاعت و بندگی میں گزارتے ہیں اور اللہ تعالیٰ ان کو اپنے فضل و کرم سے کرامت سے مشرف فرماتا ہے۔ اور جب آدمی خوف و رنج میں ہوں گے ان کے اوپر نہ خوف ہوگا اور نہ غمگین کئے جائیں گے۔

فائدہ :

یہ مسلمہ فیصلہ ہے کہ ولی کا مرتبہ انبیاء کرام سے کم بلکہ ولی ولی اس وقت بنتا ہے جب کہ وہ انبیاء کرام خصوصاً سید الانبیاء صلی اللہ علیہم وسلم کی غلامی اور اپنے آپ کو حضور پر نور کا مملوک جانتا ہو۔ اب نتیجہ یہ نکلا کہ جس کے غلاموں کی یہ شان ہوگی کہ میدان قیامت کی گھبراہٹ کا ان کے اوپر کوئی اثر نہیں ہوگا اور بلا خوف و غم کے اس دن ہوں گے۔ نیز ان کی شان پاک ایسی ہے کہ ان کے دیدار سے مشرف ہونا امر خیر میں شامل بلکہ ان کی دید سے ذکر خدا یاد آتا ہے۔ پھر آقا کی طرف یہ نسبت کرنا کہ ان کو خوف نار ہوگا جیسا کہ شاعر عمر کی تحریر سے معلوم ہوا یہ سراسر غلط نہیں تو اور کیا ہے!!۔

بلکہ اس کے اندر تنقیص پائی جاتی ہے اور انبیاء کرام کی تنقیص کرنا کفر ہے نیز جس کے غلاموں کی دید سے خدا یاد ہوتا ہے پھر آقا کے مرتبہ کو کون پہچان سکتا ہے۔ جیسا کہ خود ہی ارشاد فرمایا ہے اور مخاطب بھی کس کو کیا جو روز میثاق سے حضور کے ساتھ اور اب بھی بلکہ ہمیشہ ساتھ رہیں گے۔ یعنی صدیق اکبر رضی اللہ عنہ۔ **يَا اَبَا بَكْرٍ لَمْ يَعْرِفْنِي حَقِيْقَةً غَيْرُ رَبِّي**۔ اے میرے فدائی صدیق جیسا کہ میں ہوں ٹھیک ٹھیک سوائے میرے خالق و مالک کے دوسرے نے نہ پہچانا۔ ہاں عرض یہ کر رہا تھا کہ جس کے غلاموں کی دید سے خدا یاد ہو تو آقا کے دیدار سے مشرف ہونے والے کو جلوہ خداوندی نظر کیوں نہ آئے۔

جیسا کہ خود آقا نے فرمایا ہے: مَنْ رَأَى فَقَدْ رَأَى الْحَقَّ۔ اگر میرے غلاموں کے دیدار سے خدا یاد ہوتا ہے تو جس نے مجھ کو دیکھا اس نے حق دیکھا۔ اسی ضمن میں چند احادیث بھی جو موقع و محل کے بہت مناسب ہیں عرض کرتا ہوں۔ سیدی غیظ المنافین والمرتدین فاروق اعظم رضی اللہ عنہ سے مروی ہے کہ حضور سید عالم صلی اللہ علیہ وسلم ارشاد فرماتے ہیں:

إِنَّ مِنْ عِبَادِ اللَّهِ لَأَنَاسًا مَا هُمْ بِأَنْبِيَاءٍ وَلَا شُهَدَاءٍ يَغْبِطُهُمُ الْأَنْبِيَاءُ وَالشُّهَدَاءُ يَوْمَ الْقِيَامَةِ بِمَكَانِهِمْ مِنَ اللَّهِ قَالُوا يَا رَسُولَ اللَّهِ تُخْبِرُنَا مَنْ هُمْ قَالَ هُمْ قَوْمٌ تَحَابُّوا بِرُوحِ اللَّهِ عَلَى غَيْرِ أَرْحَامٍ بَيْنَهُمْ وَلَا أَمْوَالٍ يَتَعَاطَوْنَهَا قَوْلَ اللَّهِ إِنَّ وُجُوهَهُمْ لَنُورٌ وَأَنَّهُمْ لَعَلَى نُورٍ لَا يَخَافُونَ إِذَا خَافَ النَّاسُ وَلَا يَحْزَنُونَ إِذَا حَزَنَ النَّاسُ وَقَرَأَ هَذِهِ الْآيَةَ إِلَّا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ۔

اللہ تعالیٰ کے بندوں میں کچھ بندے ایسے ہیں کہ نہ تو وہ نبی ہیں اور نہ شہید لیکن انبیائے کرام و شہدائے عظام ان کے مراتب کو دیکھ کر غبطہ کریں گے۔ صحابہ نے عرض کیا کہ سرکار ہم کو ان کے حال سے خبردار فرمائیے ارشاد فرمایا کہ وہ محض لوجہ اللہ محبت کرتے ہیں مال یا رشتہ کی وجہ سے محبت نہیں کرتے ہیں۔

خدا کی قسم ان کے چہرے نورانی ہوں گے اور وہ نورانی مکان میں قیام کریں گے اور جب اہل محشر خوفزدہ و غمگین ہوں گے ان کو نہ خوف ہوگا اور نہ غم۔ اس کے بعد سرکار اعظم نے اس آیت کریمہ کو تلاوت فرمایا، ”إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ۔“

مسلم شریف میں حضرت ابو ہریرہ رضی اللہ عنہ سے مروی ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ اللَّهُ تَبَارَكَ وَتَعَالَى يَوْمَ الْقِيَمَةِ أَيْنَ الْمُتَحَابُّونَ بِجَلَالِي الْيَوْمَ أَظْلَهُمْ فِي ظِلِّي يَوْمَ لَا ظِلَّ إِلَّا ظِلِّي.

حضور داناے غیوب صلی اللہ علیہ وسلم ارشاد فرماتے ہیں کہ رب تبارک و تعالیٰ قیامت کے دن ارشاد فرمائے گا کہ کہاں ہیں اللہ ورسول۔ جل جلالہ۔ صلی اللہ علیہ وسلم سے محبت کرنے والے؟ قسم ہے مجھ کو اپنے جلال کی کہ آج کے دن ان پر سایہ کروں گا یہ وہ دن ہے سوائے میرے سایہ کے اور کہیں سایہ نہیں ہے۔ (یہاں عرش اعظم و لواء الحمد کا سایہ مراد ہے) حضرت ابو مالک اشعری رضی اللہ عنہ سے مروی:

قَالَ كُنْتُ عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنَّ لِلَّهِ عَبِيدًا لَيْسُوا بِأَنْبِيَاءٍ وَلَا شُهَدَاءٍ يَغْبِطُهُمُ النَّبِيُّونَ وَالشُّهَدَاءُ بِقُرْبِهِمْ وَمَقْعَدِهِمْ مِنَ اللَّهِ يَوْمَ الْقِيَمَةِ. قَالَ وَفِي نَاحِيَةِ الْقَوْمِ أَعْرَابِيٌّ فَجِئْنَا عَلَى رُكْبَتَيْهِ وَرَمَى بِيَدَيْهِ ثُمَّ قَالَ حَدَّثَنَا يَا رَسُولَ اللَّهِ عَنْهُمْ مَنْ هُمْ قَالَ فَرَأَيْتُ فِي وَجْهِ رَسُولِ اللَّهِ صَلَّى اللَّهُ عَلَيْهِ وَسَلَّمَ الْبَشَرَ فَقَالَ هُمْ عِبَادٌ مِنْ عِبَادِ اللَّهِ وَمِنْ بُلْدَانِ شَتَّى وَقَبَائِلِ شَتَّى لَمْ يَكُنْ بَيْنَهُمْ أَرْحَامٌ يَتَوَصَّلُونَ بِهَا وَلَا دِينَارٌ يَتَبَادَلُونَ يَتَحَابُّونَ بِرُوحِ اللَّهِ يَجْعَلُ اللَّهُ وَجُوهُهُمْ نُورًا وَيَجْعَلُ لَهُمْ مَنَابِرَ مِنْ لُؤْلُؤٍ قُدَّامَ الرَّحْمَنِ يَفْرَعُ النَّاسُ وَلَا يَفْرَعُونَ وَيَخَافُ النَّاسُ وَلَا يَخَافُونَ. (تفسیر خازن شریف. ج ۲. ص ۳۲۲)

راوی کہتے ہیں میں دربار رسالت جہاں پناہ صلی اللہ علیہ وسلم میں حاضر تھا تاجدار مدینہ صلی اللہ علیہ وسلم نے فرمایا کہ کچھ بندے اللہ تعالیٰ کے ایسے ہیں کہ نہ تو وہ نبی ہیں اور نہ شہید لیکن انبیاء

کرام، شہداء عظام ان کے مراتب عالیہ و قربت من اللہ کو دیکھ کر غبطہ کریں گے راوی کہتے ہیں کہ مجلس پاک کے ایک طرف گاؤں کے ایک صحابی بیٹھے تھے انہوں نے سرکارِ اعظم کی زبان مبارک سے اولیاء کرام کے اعلیٰ مراتب سن کر خوشی میں اوپر گھٹنوں کے مٹی ڈالی اور پھر مٹی کو پھینک کر عرض کیا یا رسول اللہ صلی اللہ علیہ وسلم! بیان فرمائے کہ ایسی پاکیزہ صفات والے کون لوگ ہیں راوی کہتے ہیں کہ میں نے آقائے نامدار کے چہرہ مبارک میں بشارت دیکھی (مسرت اس وجہ سے ہوئی کہ رب العزت کا شکر ہے کہ ہمارے صدقہ سے ہمارے غلاموں کو ایسا عالی مرتبہ ملا) اور فرمایا کہ وہ خاصانِ خدا ہیں مختلف شہروں مختلف قبائل کے ان کے درمیان میں کوئی دنیوی رشتہ نہیں ہے اور نہ ان کے پاس دنیوی مال ہے کہ خرچ کریں لہجہ اللہ محبت کرتے ہیں روزِ محشر اللہ تعالیٰ ان کے چہروں کو نورانی کرے گا اور آبدار موتی کے منبر پر اپنے سامنے بٹھائے گا۔ آدمی پریشان و غمگین ہوں گے۔ وہ پریشان و غمگین نہیں ہوں گے آدمی خوفزدہ ہوں گے۔ وہ خوف زدہ نہیں ہوں گے۔

غبطہ و حسد کی تعریف

غبطہ:

(رشک) وہ ہے کہ غابطہ ہمیشہ مغبوط جیسا ہونے کی تمنا کرتا ہے یہ اچھی چیز ہے۔
رشک پر ہے کل ترقی کا مدار گر رشک نہیں اس میں انسان ہے حمار

حسد:

(جلن) وہ ہے کہ حاسد ہمیشہ محسود کی نعمت کا زوال چاہتا ہے یہ بری چیز ہے۔
گرتا ہے حاسد ہمیشہ سرنگوں رتبہ محسود ہوتا ہے فزول

فائدہ:

احادیث میں انبیائے کرام کی طرف غبطہ کرنے کی نسبت آئی ہے اس کا یہ مطلب نہیں، مراتب عالیہ سے اولیائے کرام کا مرتبہ زیادہ ہے کہاں انبیائے کرام کے مراتب عالیہ اور کہاں اولیائے کرام جو کہ درحقیقت انبیائے کرام ہیں بلکہ انبیاء کرام کا غبطہ کرنا شکر گزاری کی حیثیت سے ہوگا کہ رب العزت کا شکر ہے کہ اس نے ہمارے صدقہ و طفیل سے ہمارے امتیوں کو ایسی بزرگی عطا فرمائی ہے۔

حقیقت کی نگاہ سے دیکھا جائے تو اولیائے کرام کو جو کچھ قریبہ من اللہ حاصل ہے یہ سب انبیائے عظام ہی کا صدقہ و طفیل ہے۔ فافہم۔

فائدہ ثانیہ:

عمر و شاعر چشم کھول کر دیکھیں کہ جس کے غلاموں کی یہ شان ہوگی کہ روز محشر نہ ان کو غم ہوگا اور نہ خوف اور وہ غلامانِ مصطفیٰ میدانِ قیامت میں خراماں خراماں میدانِ قیامت کو عبور کر کے رب العزت کی حضوری میں حاضر ہوں گے۔ رب العزت اپنے فضل و کرم اور اپنے پیارے کے صدقہ سے چمک دار موتیوں کی کرسی پر اپنے سامنے بٹھائے گا۔ پر محبوب تو محبوب ہیں ان کو اللہ تعالیٰ اپنے قریب نور کی کرسی پر بٹھائے گا۔

آیت ۱۱:

لَيْسَ لَكَ مِنَ الْأَمْرِ شَيْءٌ. (سورہ آل عمران، آیت: ۱۲۸)

یہ آیت کریمہ وہ ہے جو فرقہ باطلہ کے ہر بچہ کی ورد زبان ہے اور کہتے پھرتے ہیں کہ تم (یہ خطاب اہل سنت و جماعت سے) جس کو مالک و مختار کہتے ہو اس کو قرآن کریم کہتا ہے

کہ ان کو کچھ بھی اختیار نہیں اور کوئی امر ان کے لئے نہیں۔

فقیر غفر لہ القدر بعون المولیٰ و بعون حبیبہ عرض کرتا ہے کہ آج تک ایک بھی فرقہ باطلہ کے فرد نے آیت کریمہ کا مطلب نہ سمجھا اور نہ اس کے اندر اتنا مادہ ہے کہ کلام الہی کو سمجھے کلام الہی کو وہ سمجھتا ہے جن پر قرآن نازل ہوا جو ان کی غلامی کرتا ہے اگر فرقہ باطلہ والے اس آقا کی محبت و عظمت اپنے قلب میں رکھ کر آیت کریمہ کے معنی و مطالب پر غور کرتے تو ان کو سیدھی راہ ملتی اور گمراہی کے راستہ پر نہ جاتے۔

آیت کریمہ کا مطلب بزرگان دین کے فیضان سے سگ غلامان مصطفیٰ عرض کرتا ہے اس کو چشم انصاف سے دیکھنا، ہو ہذا۔

آیت کریمہ کا پہلے سبب نزول پیش کرتا ہوں اس کے بعد مطلب عرض کروں گا۔ سبب نزول یہ ہے کہ جب جنگ احد شریف میں حضور پر نور کے دو دندان مبارک اور شیر خدا اور رسول حضرت حمزہ رضی اللہ عنہ شہید ہوئے اور چند صحابہ جن کی تعداد ستر ہے شہید ہو گئے آقا کو اپنے ندائیوں خصوصاً مشفق چچا کی شہادت کا حال معلوم ہوا، اور پھر ان کی نعش مبارک کو مشلہ دیکھ کر سخت صدمہ ہوا ادھر چہرہ انور لہو لہان ہو رہا تھا ان تمام حالات کو ملاحظہ فرما کر اہل مکہ پر بددعا کا ارادہ کیا ابھی ارادہ فرمایا ہی تھا کہ آیت کریمہ مذکورہ نازل ہوئی، مطلب یہ ہے کہ اے محبوب تم تو عالم کے لئے سراپا رحمت بنا کر بھیجے گئے ہو تم ہمارا عذاب نازل کیوں کراتے ہو۔ ہم نے تمہارے لئے فرمایا ہے کہ جس جگہ تم ہو گے عذاب نازل نہیں کریں گے۔ خلاصہ آیت کریمہ سے ہمارا مدعا ثابت ہوا یعنی من الامر شیء سے مراد بددعا کرنے کی ممانعت ہے۔ شیء سے مراد یہاں عذاب الہی کا نزول ہے اور یہ چیز رحمت کے منافی ہے۔

چنانچہ اس کے بعد حضور نے یہ دعا فرمائی اللہم اهد قومی فانہم لا یعلمون اے

اللہ میری قوم کو ہدایت فرما کہ یہ انجان ہیں یعنی وہ بینائی عطا فرما جس سے کہ مجھ کو پہچانیں۔
الخامس آیت کریمہ کے سبب نزول و مطلب سے یہ ثابت ہوا کہ من الامر شیء کی
نقی سے بددعا کرنا مراد ہے اب ساڑھے تیرہ سو برس کے بعد ان ملعونوں نے یہ کہاں سے
مطلب نکالا کہ حضور کسی امر کے مالک نہیں!۔

جس آقا کی رحمت نے یہ اثر کیا کہ بددعا کرنے سے روک دئے گئے کہ کہیں ایسا نہ ہو
کہ بددعا کر دیں اور عذاب آجائے تو کیا اس ذات کو خوف ناز ہوگا؟ ان فرقہ باطلہ والوں
کی عقل پر پردہ پڑ گیا ہے۔

گر نہ بیند بروز شپہ چشم چشمہ آفتاب را چہ گناہ

وصلی اللہ تعالیٰ علیہ وسلم وعلی آلہ واصحابہ وبارک وکرم

والحمد لله رب العالمین

فصل دوم — احادیث قدسی وارشادات حضور پر

نور شافع یوم النشور صلی اللہ علیہ وسلم

پہلی حدیث:

اوحی اللہ تعالیٰ الی موسیٰ علیہ الصلاة والسلام ان فاتحة الزبور محمد
رسول اللہ خیر من نزلہ السماء ونبی الرحمة وقائد الغر المحجلین وامام
المستقیمین ونور العباد وربیع البلاد ومعدن الخیر وانه المبعوث الی الامم المرحومة
وشفیع من لم ینکن له وسیلة والرحمة تنزل فی زمانہ ودولتہ متوسدة عند فراقہ

مِنَ الدُّنْيَا وَقَبْرُهُ رَوْضَةٌ مِّنْ رِّيَاضِ الْجَنَّةِ. (نزہۃ المجالس ص ۷۳).

محمد رسول اللہ ظاہر کرنے والے ہیں لکھی ہوئی چیز کو عالم کے لئے ان کا وجود آسمان سے زیادہ مفید بلکہ آسمان کے اندر جو خیر و برکات ہیں یہ سب ان کا ہی صدقہ و طفیل ہے۔ سراپا رحمت ہیں، غر الجبلین کے قائد ہیں۔

متقیوں کے پیشوا، بندوں کے لئے نور ہیں (یعنی عالم میں جو کچھ روشنی ہے سب انہیں کے نور کی ہے) شہروں کے لئے موسم بہار، یہاں شہر سے مراد کل زمین ہے یعنی جس طرح موسم بہار میں سہانی سہانی فرحت افزا ہوا ہوتی ہے (اس سے زیادہ اہل زمین کو ان کے وجود پاک سے فرحت ہوگی بلکہ موسم بہار کے اندر جو تروتازگی نظر آتی ہے، یہ سب اسی ذات پاک کا صدقہ ہے، مطلب یہ ہے کہ عالم کی ہر چیز کا وجود بلکہ عالم کا وجود اور جو کچھ اس کے اندر خیر و برکات ہیں یہ سب مدنی تاجدار کے قدم کی برکت ہے) بھلائی کی کان ہیں امت مرحومہ کی طرف مبعوث کئے گئے ہیں۔ بے کسوں کے حامی و مددگار، دلوں کے چین، ان کے زمانہ پاک میں رحمت کا نزول ان کے مزار کی جگہ جنت کا ایک ٹکڑا ہے۔ اگر چشم حقیقت سے دیکھا جائے تو جنت الفردوس کو اس پاک جگہ سے کوئی نسبت نہیں۔ وہ جنت الفردوس ہے یہ شہنشاہ عالم کے آرام کی جگہ ہے۔ علمائے کرام فرماتے ہیں وہ بقیعہ شریفہ جس جگہ حضور پر نور کا مزار پاک ہے جنت الفردوس و عرش اعظم سے افضل ہے۔

دوسری حدیث:

وَمَا خَلَقْتُ خَلْقًا أَكْرَمَ عَلَيَّ مِنْكَ وَلَقَدْ خَلَقْتُ الدُّنْيَا وَأَهْلَهَا

لَأَعْرِفَهُمْ كَرَامَتِكَ وَمَنْزِلَتِكَ عِنْدِي وَلَوْلَاكَ مَا خَلَقْتُ الدُّنْيَا

(مواہب شریف ص ۱۲)

ترجمہ:- اے محبوب تم سے زیادہ بزرگ میں نے کسی کو پیدا نہ کیا اور البتہ میں نے دنیا و اہل دنیا کو تمہاری عظمت و شان محبوبیت دکھانے کے لئے پیدا کیا ہے، اگر تم نہ ہوتے تو میں دنیا کو پیدا نہ کرتا۔

الدنيا مزرعة الآخرة:

(دنیا آخرت کی بھیتی ہے۔) یعنی دنیا کا ہی آخری دن قیامت ہے۔ دنیا عمل کی جگہ ہے وہ حساب کا دن ہے۔ دنیا میں جو کچھ کیا جائے گا۔ اس کا نتیجہ آخرت میں معلوم ہوگا اب اس کا نتیجہ یہ نکلا کہ دنیا و آخرت بلکہ عالم کو اس لئے پیدا کیا ہے تاکہ محبوب خدا کی عظمت و بزرگی و شان محبوبیت سب پر ظاہر ہو جائے۔ اے عمر و شاعر! چشم حقیقت کھول کر دیکھ جس دن کے لئے تو نے ان کی طرف خوف ناری کی نسبت کی ہے وہ دن تو ان کی عظمت کے ظاہر کرنے کے لئے پیدا کیا ہے۔

تیسری حدیث:

قَالَ يَا مُحَمَّدُ (يا حبيبي) اتعرفني قال سُبْحَانَكَ مَا عَرَفْنَاكَ حَقًّا
مَعْرِفَتِكَ قَالَ يَا مُحَمَّدُ اتَدْرِي أَيْنَ أَنْتَ قَالَ أَنْتَ أَعْلَمُ قَالَ مَا وَرَاءَ مَقَامِكَ
لِمَخْلُوقٍ مَقَامٌ نَقَلْتِكَ مِنْ عَالَمٍ إِلَى عَالَمٍ وَمِنْ مِعْرَاجٍ إِلَى مِعْرَاجٍ حَتَّى لَمْ يَبْقَ
فِي مَلَكُوتِ السَّمَاوَاتِ وَالْأَرْضِ عَجِيْبَةٌ إِلَّا أَطَعْتِكَ عَلَيْهَا وَلَوْلَاكَ مَا خَلَقْتُ
الْأَمْلاَكَ وَالْأَنْرَاطُ إِلَّا فَلَآكَ. (نزہة المجالس جلد ۲ ص ۱۰۴)

شب معراج اللہ تعالیٰ نے فرمایا اے محبوب تم نے مجھ کو پہچانا؟ عرض کیا ”ما عرفناک حق

معرفتک“ ارشادِ ربی ہوا اے محبوب! تم جانتے ہو کہاں ہو؟ عرض کیا تو زیادہ جانتا ہے ارشاد فرمایا یہ وہ مقام ہے جہاں کہ مخلوق میں سے سوائے تمہارے دوسرا نہیں آسکتا۔ میں نے تم کو ایک عالم سے دوسرے عالم کی طرف ایک معراج سے دوسری معراج کی طرف منتقل کیا مطلب یہ ہے کہ اے محبوب میں تم کو مکان سے لامکان لایا۔ اور اس مقام پر سوائے تمہارے کوئی اور نہیں آسکتا۔ آسمان وزمین میں کوئی ایسی جگہ باقی نہیں رہی جس سے تم کو مطلع نہ کیا ہو عالم کی ہر چیز سے تم کو خبردار کیا کجا عالم ہم ہی تم سے نہ چھپے اپنے دیدار سے تم کو مشرف فرمایا پھر عالم کی کون سی ایسی چیز ہے جو تم سے چھپی رہ جائے۔ کیا خوب اعلیٰ حضرت نے فرمایا:

اور کوئی غیب کیا تم سے نہاں ہو بھلا
جب نہ خدا ہی چھپا تم پہ کروڑوں درود
اور اے محبوب اگر تم نہ ہوتے تو میں آسمان وزمین وغیرہ کو پیدا نہ کرتا۔
عمر و شاعران احادیث کو غور سے دیکھے۔ ع

وہ جو نہ تھے تو کچھ نہ تھا وہ جو نہ ہوں تو کچھ نہ ہو

جان ہیں وہ جہان کی جان ہے تو جہان ہے

اب حضور پر نور صلی اللہ علیہ وسلم کے ارشادات ملاحظہ ہوں نیز توراہ مقدس کا مضمون
حدیث یکم حضرت سیدی ابو ہریرہ رضی اللہ عنہ سے مروی ہے۔

پہلی حدیث:

قَالَ رَسُولُ اللَّهِ صَلَّى عَلَيْهِ وَسَلَّمَ أَنَا سَيِّدُ وَوَلَدِ آدَمَ (ووفی روایة . أَنَا
سَيِّدُ آدَمَ وَوَلَدِ آدَمَ) يَوْمَ الْقِيَامَةِ وَأَوَّلُ مَنْ تَنْشَقُّ عَنْهُ الْأَرْضُ فَأُكْسَى
حُلَّةً مِنْ حُلَلِ الْجَنَّةِ ثُمَّ أَقَوْمُ عَنْ يَمِينِ الْعَرْشِ فَلَيْسَ أَحَدٌ مِنَ الْخَلَائِقِ

يَقُومُ ذَلِكَ الْمَقَامَ غَيْرِي. (مسلم شریف و ترمذی)

حضور پر نور، شافعِ یوم النشور صلی اللہ علیہ وسلم فرماتے ہیں کہ قیامت کے دن میں اولاد آدم کا سردار ہوں گا اور ایک روایت میں آدم اور اولاد آدم کا سردار ہوں گا، اور میں ہی سب سے پہلے اپنی قبر انور سے جلوہ فرما ہوں گا، اور میں ہی وہ پہلا شخص ہوں جو شفاعت کرے گا اور میری ہی شفاعت پہلے قبول کی جائے گی۔ امام ترمذی علیہ الرحمہ نے اتنا زائد کیا کہ میں ہی سب سے پہلے اپنی قبر انور سے جلوہ فرما ہوں گا اور مجھ کو ہی سب سے پہلے نورانی لباس پہنایا جائے گا پھر یقین عرش پر کھڑا ہوں گا اور یہ وہ مقام ہے جہاں کہ سوائے میرے کوئی دوسرا کھڑا نہیں ہوگا۔

دوسری حدیث:

حضرت انس رضی اللہ عنہ سے مروی ہے:

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ إِذَا بُعِثُوا
وَأَنَا قَائِدُهُمْ إِذَا وَقَدُوا وَأَنَا خَطِيْبُهُمْ إِذَا أَنْصَلُوا وَأَنَا مُسْتَشْفِعُهُمْ إِذَا
حُبِسُوا وَأَنَا مُبَشِّرُهُمْ إِذَا أَيَسُوا الْكِرَامَةَ وَالْمَفَاتِيحُ يَوْمَئِذٍ بِيَدِي وَلِوَاءِ
الْحَمْدِ يَوْمَئِذٍ بِيَدِي وَأَنَا أَكْرَمُ وَلِدِ آدَمَ عَلَى رَبِّي يَطُوفُ عَلَيَّ أَلْفُ
خَادِمٍ كَانَتْهُمْ بَيْضٌ مَكْنُونٌ أَوْ لَوْ لَوْ مَنُورٌ (رواه الترمذی)

تیسری حدیث:

امام ترمذی علیہ الرحمہ، حضرت عبداللہ ابن عباس رضی اللہ عنہما سے مروی ہیں:

قَالَ جَلَسَ نَاسٌ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ
فَخَرَجَ حَتَّى دَنَا مِنْهُمْ سَمِعَهُمْ يَتَذَاكَرُونَ قَالَ بَعْضُهُمْ إِنَّ اللَّهَ اتَّخَذَ إِبْرَاهِيمَ

خَلِيلًا وَقَالَ آخِرُ مُوسَى كَلِمَةً تَكْلِيمًا وَقَالَ آخِرُ فَعِيسَى كَلِمَةً اللَّهُ وَرُوحَهُ
 وَقَالَ آخِرُ آدَمَ اصْطَفَاهُ اللَّهُ فَخَرَجَ عَلَيْهِمْ رَسُولُ اللَّهِ صَلَّى اللَّهُ عَلَيْهِ وَسَلَّمَ
 وَقَالَ قَدْ سَمِعْتُ كَلَامَكُمْ وَعَجَبْتُكُمْ إِنَّ إِبْرَاهِيمَ خَلِيلُ اللَّهِ وَهُوَ كَذَلِكَ
 وَمُوسَى نَجِيُّ اللَّهِ وَهُوَ كَذَلِكَ وَعِيسَى رُوحَهُ وَكَلِمَتُهُ وَهُوَ كَذَلِكَ
 وَآدَمُ اصْطَفَاهُ اللَّهُ وَهُوَ كَذَلِكَ . إِلَّا وَأَنَا حَبِيبُ اللَّهِ وَلَا فَخْرَ وَأَنَا حَامِلُ
 لِيَوَاءِ الْحَمْدِ يَوْمَ الْقِيَامَةِ تَحْتَهُ آدَمُ فَمَنْ دُونَهُ وَلَا فَخْرَ وَأَنَا أَوَّلُ شَافِعٍ وَأَوَّلُ
 مُشَفِّعٍ يَوْمَ الْقِيَامَةِ وَلَا فَخْرَ وَأَنَا أَوَّلُ مَنْ يُحْرَكُ حِلَقُ الْجَنَّةِ فَيَفْتَحَ اللَّهُ لِي
 فَيَدْخُلْنِيهَا وَمَعِيَ فَقَرَاءُ الْمُؤْمِنِينَ وَلَا فَخْرَ وَأَنَا أَكْرَمُ الْأَوْلِيَيْنِ وَالْآخِرِينَ
 عَلَى رَبِّي وَلَا فَخْرَ . (ترمذی شریف)

تورات مقدس سے حضرت کعب ناقل ہیں۔

مُحَمَّدٌ رَسُولُ اللَّهِ عَبْدِي الْمُخْتَارُ لَا فِطْرَ وَلَا غَلِيظَ وَلَا سَخَابَ فِي
 الْأَسْوَاقِ وَلَا يَجْزِي بِالسَّيِّئَةِ السَّيِّئَةَ وَلَكِنْ يَغْفِرُ وَيَغْفِرُهُ .

چوتھی حدیث:

شیخین حضرت جبیر بن مطعم سے راوی ہیں:

قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ لِي أَسْمَاءً أَنَا
 مُحَمَّدٌ وَأَنَا أَحْمَدُ وَأَنَا الْمَاحِي الَّذِي يَمْحُوا اللَّهُ بِي الْكُفْرَ وَأَنَا الْحَاشِرُ
 الَّذِي يُحْشِرُ النَّاسَ عَلَى قَدَمِي وَأَنَا الْعَاقِبُ وَالْعَاقِبُ الَّذِي لَيْسَ بَعْدَهُ نَبِيٌّ .

حدیث ۴ تا ۵۵ مضمون تورات مقدس کا ترجمہ و خلاصہ:

حضور پر نور صلی اللہ علیہ وسلم نے ارشاد فرمایا میں سب سے پہلے اپنی قبر انور سے نکلوں گا اور میں اہل محشر کا خطیب ہوں گا اور میں ہی ناامیدی کے وقت ڈھارس بندھاؤں گا۔ میرے ہی دست مبارک میں لواء الحمد اور میں ہی اپنے پروردگار کے نزدیک سب سے بزرگ ہوں۔ اور اس میں بڑائی مقصود نہیں بلکہ اصلیت کو بیان کر رہا ہوں ابن ماجہ وغیرہ نے اتنا زائد کیا اور میں ہی اہل ایمان کے لئے طلب شفاعت کروں گا جب کہ وہ محبوس ہوں گے۔ اور میرے ہی قبضہ میں اس دن عزت اور کھیاں ہوں گی اور میرے ارد گرد غلمان طواف کرتے ہوں گے اور وہ غلمان ایسے ہیں گویا کہ سفید موتی بکھرے ہیں۔

چند حضور کے صحابہ باہم انبیائے کرام کا ذکر کر رہے تھے ایک نے کہا رب العزت نے حضرت ابراہیم علیہ السلام کو خلیل بنایا۔ دوسرے نے کہا حضرت موسیٰ علیہ السلام سے کلام فرمایا۔ تیسرے نے کہا حضرت عیسیٰ علیہ السلام کو اپنی روح و کلمہ فرمایا یہاں اضافت تعظیسی ہے (کبیت اللہ) چوتھے نے کہا حضرت آدم کو برگزیدہ کیا۔

(صحابہ کرام یہاں تک ہی ذکر کرنے پائے تھے) کہ سرکار دو عالم تشریف لے آئے اور ارشاد فرمایا کہ میں نے تمہاری گفتگو اور پھر تعجب میں پڑنا سنا بے شک حضرت ابراہیم خلیل و حضرت موسیٰ نجی و کلیم، حضرت عیسیٰ روحہ و کلمتہ، حضرت آدم صفی ہیں علی نبینا و علیہم السلام آگاہ ہو کہ میں اللہ تعالیٰ کا حبیب ہوں (خلیل و محبوب میں یہ فرق ہے کہ خلیل مولیٰ کی رضا چاہتا ہے اور مولیٰ محبوب کی خوشنودی چاہتا ہے۔) اور یہ فخر سے نہیں کہتا ہوں اور میں ہی قیامت کے دن لواء الحمد کا حامل ہوں جس کے نیچے آدم اور ان کی مسلمان ذریت ہوگی اور کچھ افتخار نہیں اور میں ہی سب سے پہلے شفاعت کروں گا اور میری ہی سب سے پہلے شفاعت قبول کی جائے گی۔

اور یہ کچھ بڑائی سے نہیں کہتا ہوں۔ اور میں ہی سب سے پہلے جنت کا دروازہ کھٹکھٹاؤں گا رب العزت میرے لئے دروازہ کھول دے گا۔ میں اس شان سے جنت میں جاؤں گا کہ میرے ساتھ مسلمان فقراء ہوں گے۔ اور اولین و آخرین میں سب سے زیادہ رب العزت کے نزدیک میں بزرگ و پیارا ہوں۔ اور اس میں کچھ فخر مقصود نہیں بلکہ واقعہ ہے۔

تورات مقدس کے مضمون کا ترجمہ: — محمد رسول اللہ صلی اللہ علیہ وسلم میرے مختار بندے ہیں ان کے اوصاف یہ ہیں نہ سخت دل اور نہ سخت خواہ اور نہ بازاروں میں چلا کر کلام کرتے ہیں اور نہ برائی کا بدلہ برائی سے دیتے ہیں بلکہ معاف کرتے ہیں۔

چوتھی حدیث کا ترجمہ:

راوی کہتے ہیں میں نے حضور دانائے غیوب صلی اللہ علیہ وسلم کو ارشاد فرماتے سنا کہ میرے لئے بہت سے اسماء ہیں (کثرت اسماء مسمی کے فضل و کمال پر دلالت کرتے ہیں۔) جن میں سے چند یہ ہیں محمد (بسیار ستودہ، بہت سراہا گیا) احمد (بسیار ستودہ کنندہ) ماجی، ماجی وہ ہے کہ اللہ تعالیٰ میرے سب سے کفر کو مٹا دے گا۔ حاشر، میرے قدموں پر حشر کیا جائے گا اس کے چند معنی ہیں یا تو یہ مراد ہو کہ میری عظمت کے ظاہر کرنے کے لئے کیا جائے گا، یا یہ مطلب ہو کہ میرے قدموں کے طفیل سے حشر ہوگا، یا یہ معنی ہوں کہ میدان حشر کا میں دولہا ہوں گا۔ اللہ و رسولہ اعلم بحقیقۃ الحال عاقب عاقب وہ جس کے بعد کسی کو نبوت نہ ملے۔

عمر و شاعر آنکھ کھول کر دیکھے کہ جس کے صدقے سے حشر قائم ہوگا اس کو خوف ناز ہوگا

الامان۔

پانچویں حدیث:

امام بخاری و امام مسلم علیہما الرحمہ حضرت انس رضی اللہ عنہ سے راوی ہیں کہ حضور پر نور

شافع یوم النشور صلی اللہ علیہ وسلم ارشاد فرماتے ہیں کچھ مسلمان قیامت کے دن محبوبوں ہوں گے۔ یہاں تک کہ اس جس سے پریشان ہو جائیں گے۔ مسلمان آپس میں کہیں گے ہم کسی کو اپنا شفیع بنا دیں تاکہ پروردگار کے حضور میں حاضر ہو کر ہماری شفاعت کرے اور ہم ان تکالیف سے جو کہ ہم کو اس میدان میں پہنچ رہی ہیں چھٹکارا پائیں۔

اس مشورے کے بعد مسلمان حضرت آدم صلی اللہ علیہ وسلم کے پاس حاضر ہو کر عرض کریں گے آپ ابوالبشر ہیں رب العزت نے اپنے دست مبارک سے آپ کو پیدا کیا جنت میں رہنے کی جگہ وہ ملائکہ سے سجدہ کرایا ہر چیز کے اسماء سے خبردار کیا آپ ایسے صاحب فضائل ہیں لہذا آپ پروردگار کے حضور حاضر ہو کر ہماری شفاعت فرمادیں تاکہ ہم اس میدان کی سختیوں سے چھٹکارا پا کر راحت ابدی حاصل کریں۔ آدم علیہ السلام فرمائیں گے: لست ہنالکم۔

یہ مقام و مرتبہ جس کا کہ تم نے ذکر کیا یعنی مقام شفاعت میرا نہیں ہے اور میں باب شفاعت کی ابتدا کرانے کی جرأت نہیں کر سکتا۔ باوجود ممانعت کے دانہ گندم کے کھانے کا ذکر فرمائیں گے اور اس کے بعد یہ فرمائیں گے کہ تم حضرت نوح علیہ السلام کے پاس جاؤ اللہ تعالیٰ نے سب سے پہلے ان کو کافروں کی طرف نبی مرسل بنا کر بھیجا ہے عرض کریں گے آپ بھی فرمائیں گے لست ہنالکم اور اس کے بعد اپنی خطا کا جو ظاہر میں خطا معلوم ہوتی ہے مگر حقیقتاً خطا نہیں ہے لیکن مرتبہ انبیاء کرام کا ارفع و اعلیٰ ہے ایسی لغزش جو کہ صدیقین کی حسنات سے بہتر ہے اور اللہ تعالیٰ نے اس کو صاف کر دیا ہے اس کی وجہ سے شفاعت کرنے سے انکار کریں گے۔ اور فرمائیں گے تم حضرت ابراہیم خلیل الرحمن کے پاس حاضر ہو تمام مسلمان حضرت ابراہیم خلیل الرحمن کے پاس حاضر ہو کر عرض کریں گے حضرت خلیل علیہ السلام فرمائیں گے ”لست ہنالکم“ میں شفاعت کرنے کی ابتدا نہیں کر سکتا۔ اور اپنے

کذب کا جو کہ بصورت دروغ ہے مگر وہ درحقیقت دروغ نہیں اور مقام انبیاء کرام عالی ہے اس وجہ سے اس ظاہری دروغ جس کی کچھ بھی حقیقت نہیں بلکہ چشم حقیقت سے دیکھا جائے تو ظاہری بھی دروغ نہیں۔ شفاعت کرنے سے انکار فرمائیں گے۔

اور اس کے بعد یہ فرمائیں گے کہ حضرت موسیٰ علیہ السلام کے پاس جاؤ اللہ تبارک و تعالیٰ نے ان کو تورات مقدس عطا فرمائی اور اس کے واسطے سے ان سے کلام فرمایا اپنا محرم اسرار بنایا مسلمان حضرت موسیٰ علیہ السلام کے پاس حاضر ہو کر عرض کریں گے آپ بھی فرمائیں گے لست ہنالکم اور حضرت کلیم اپنے اس قصور کا جو کہ بصورت قصور ہے مگر وہ درحقیقت قصور نہیں ہے وہ یہ کہ ایک کافر قبطی کو بلا حکم خدا مار دیا تھا ذکر کریں گے اور اس کے بعد فرمائیں گے کہ تم حضرت عیسیٰ علیہ السلام کے پاس جاؤ جو کہ بندۂ خاص اور اللہ کی روح اور کلمہ ہیں (یہ اضافت تعظیمی ہے) اور گہوارہ میں کلام کیا مسلمان آپ کے پاس حاضر ہو کر عرض کریں گے آپ بھی فرمائیں گے ”لست ہنالکم“ اور اس کے بعد فرمائیں گے کہ اے مسلمانو! تم کہاں سرگردان پریشان پھرتے ہو۔ کیوں ادھر ادھر بھاگے بھاگے پھرتے ہو تم اس ذات پاک کے پاس کیوں نہیں حاضر ہو کر اپنا مدعا عرض کرتے۔ جو کہ اللہ تعالیٰ کا محبوب عرش کی زینت لامکان کامکین قاسم نعمت اللہ اپنے مولا کا پیارا، ساری خلق کا آقا، جس کی امت میں انبیائے کرام داخل ہونے کے متمنی اور جو آج اس میدان قیامت میں بے خوف و خطر ہیں بلکہ جس کی عظمت و شان محبوبیت کے ظاہر کرنے کے لئے حشر قائم کیا گیا ہے جس کی وجہ سے ہم کو نبوت ملی اور جس کی وجہ سے آدم علیہ السلام کا قصور معاف ہوا۔ جس کے صدقہ میں امت کے گناہ بخشے گئے۔ جس کے دربار میں فرشتے ادب سے سر جھکا کر حاضر ہوتے ہیں یعنی جناب محمد صلی اللہ علیہ وسلم حبیب الرحمن۔ مسلمان جیسے ہی حضرت مسیح علیہ

السلام کی زبان سے آقا کا نام پاک سنیں گے۔ نام پاک سنتے ہی مصائب کا دور ختم ہونا شروع ہو جائے گا، خوشی کی گھڑیاں نظر آنے لگیں گی، چہروں پر مسرت کے آثار نمایاں ہو جائیں گے، اپنی قسمت پر نازاں ہونے لگیں گے اور رخصتی کا سلام پیش کرنے لگیں گے، میدان قیامت کی سرزمین بھلی معلوم ہونے لگے گی، سورج کی تپش نور سے بدلنے لگے گی، بلکہ سورج بھی گرمی کے بجائے سایہ کا کام دینے لگے گا، تانبے کی زمین مٹھل سے بدلی ہوئی معلوم ہونے لگے گی، اور بیابانہ وار مثل پروانہ کے گرتے پڑتے حاضر ہو کر اس شمع عالم پر اپنے آپ کو فدا کرتے ہوئے عرض کریں گے، ”یا رسول اللہ یا حبیب اللہ یا نبی اللہ یا شفیع المذنبین یا دافع البلاء والوباء!“ آپ ہماری حالتوں کو ملاحظہ فرمائیں ہم کس قدر پریشانی کے عالم میں ہیں۔ یا حبیب اللہ سوائے آپ کے کوئی بھی ہمارا پرسان حال نہیں اللہ ان مصائب سے جلد چھٹکارا دلوا کر راحت ابدی عطا فرمائیں آقا و مولیٰ بیسوس کے حامی و مددگار صلی اللہ علیہ وسلم ارشاد فرمائیں گے، ”انالہا، انالہا، انالہا انالہا صاحبکم“ سبحان اللہ! ایسی ناامیدی کے وقت ڈھارس بندھائی اور کیسا اپنے فدائیوں پر کرم فرمایا اس ارشاد پاک کو سن کر مسلمانوں کی پریشانیاں دور ہو جائیں گی، مردہ قلوب زندہ ہو جائیں گے، تمام افکار کو بھول جائیں گے چہرے چمکنے لگیں گے۔ خوشی میں پھولے نہ سمائیں گے جنت الفردوس کا مزہ لوٹنے لگیں گے اور سب سے بڑھ کر دولت یہ ملے گی کہ جلوۂ خداوندی نظر آنے لگے گا۔

فقیر غفرلہ کا تب رسالہ ہذا عرض کرتا ہے کیسا غم و کبھی پریشانی جب جمال محمدی پر ہماری نگاہیں پڑیں گی۔ جنت کی بہار ہم پر فدا ہونے کی خواہشمند ہوگی۔ جنت الفردوس کی مہک دست بستہ فدا ہونے کے لئے عرض کرے گی ادھر جنت الماویٰ اپنے رنگ برنگ کے پھولوں کی بہار دکھا کر بلانا چاہے گی مگر انشاء اللہ العزیز ہماری کیفیت یہ ہوگی کہ جنت

الفردوس سے کہیں گے تو ابھی اپنی بہار ہمیں مت دکھلا اور اے جنت الماویٰ تو اپنے رنگ برنگ کے پھولوں کو چھپائے رکھ۔ ہمیں تو اپنے آقا کی زلفوں کی مہک سے دماغوں کو معطر کرنے دے۔ تو کسی اور کو بہلا پھسلا کہاں آقا کی مہک جس سے عالم مہک گئی ہم اصل کو چھوڑ کر فرغ کے پاس کیوں جائیں ہمیں تو آقا کے ملنے سے سب کچھ مل گیا۔ ہم نے اپنے سروں کو ان کے قدموں پر رکھ دیا ہے۔ بلابالغہ عرض کرتا ہوں عاشق فدائی کی ایسی حالت ہوگی کہ کبھی جمال محمدی میں جمال خداوندی دیکھے گا اور کبھی اپنے دماغ کو زلفوں کی مہک سے معطر کرے گا۔ کبھی دامن پکڑ کر مچل جائے گا۔ کبھی قدموں پر لوٹے گا تو کبھی صلاۃ و سلام عرض کرے گا۔ کبھی زبان مبارک کی طرف دیکھ کر انا لہا کے مزے لوٹے گا کبھی مہر نبوت کو بوسہ دے گا تو کبھی قدموں کے نیچے کی خاک شفا کو آنکھوں میں لگائے گا کبھی دامن میں چھپ جائے گا۔ عاشق کی ایسی حالت ہوگی ملائکہ و جنت کو رشک آئے گا۔ اور کیوں نہ رشک آئے ہم نے ایسی ذات کا دامن پکڑ لیا جو اپنے مولیٰ کا پیارا، عرش کی آنکھوں کا تارا، جس پر عرش تافرش فدا ہونے کے متمنی۔ ہاں تو اس کے بعد عاشق فدائی غلام، دامن میں چھپ جائے گا اور کیوں نہ چھپے ان پر ناز ہے گو کیسے ہی ہیں ان پر ناز ہے، ان کے ہیں اور اے وہابیو، دیوبندیو! سن لو خوب سن لو، ہمیں تو آقا کے ملنے سے سب کچھ مل گیا ہم تو انشاء اللہ، اللہ کے دیدار سے مشرف ہوں گے ہمارا خالق و مالک فرشتوں سے فرمانے گا میرے محبوب کے غلام کا استقبال کرو۔ اور اے وہابیو، دیوبندیو! میدان کی سختیاں و دوزخ تم کو مبارک ہو ہم تو انشاء اللہ العزیز آقا کے لواء الحمد کے سایہ میں جگہ پائیں گے اور آقا کے ساتھ ساتھ جلو میں چلتے جائیں گے اور تمہاری طرف دیکھ دیکھ کر یہ کہیں گے۔

تجھ سے اور جنت سے کیا مطلب وہابی دور ہو

ہم رسول اللہ کے جنت رسول اللہ کی



یا عبادی کہہ کر ہم کو شاہ نے
اپنا بندہ کر لیا پھر تجھ کو کیا



دیو کے بندوں سے کب ہے یہ خطاب
تو نہ ان کا ہے نہ تھا پھر تجھ کو کیا

آدم برسر مطلب، محبت کا دلولہ ایسا اٹھا کہ اس تمہید کو عرض کرنے پر مجبور ہو گیا۔ لہذا
کوئی ظاہر میں اپنا حکم نافذ نہ کرے۔ اپنا حکم اٹھائے رکھے۔ شعر

طیبہ نہ سہی افضل مکہ ہی بڑا زاہد
ہم عشق کے بندے ہیں کیوں بات بڑھائی ہے



ہاں تو آپ فرمائیں گے انا لہا، انا لہا، انا صاحبکم اے میرے فدائیو،
شیدائیو! میں تمہاری شفاعت کروں گا۔ تم کو ان مصائب سے نجات دلاؤں گا۔ میں تمہارا
صاحب ہوں اور میں ہی وہ ہوں جس کو تم آج ہر جگہ تلاش کرتے پھرتے ہو اور اتنا فرما کر
دست شفقت اپنے فدائیوں کے سر پر رکھیں گے اس دست مبارک پر ہماری جانیں قربان
ہوں ماں باپ فدا ہوں۔ کیسا شفقتی دست ہے جس کے جلوہ میں ید اللہ کا لطف آجائے گا
اور کیوں نہ آئے ان کے کام کو ان کا رب تبارک و تعالیٰ اپنا فرماتا ہے:

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ. (سورہ انفال، آیت: ۱۷)

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ - (سورہ فتح،

آیت: ۱۰)

اور حقیقت تو یہ ہے کہ ان مسلمانوں کو جو کہ بلا حساب و کتاب جنت میں پہنچ گئے ہیں ان مسلمانوں پر آقا کا ایسا کرم دیکھ کر رشک آئے گا۔ اس کے بعد آقا فرماتے ہیں میں اپنے خالق و مالک سے دربار میں حاضری کی اجازت چاہوں گا میرے لئے حاضری کی اجازت دی جائے گی۔ رب العزت کا حکم جبریل امین کو پہنچے گا کہ اے جبریل! میرے محبوب میرے دربار میں حاضر ہو رہے ہیں ان کے استقبال کے لئے ملائکہ مقررین کی جماعت تیار کرو چنانچہ حکم خداوندی کے پہنچتے ہی تمام فرشتے محبوب خدا کے استقبال کے لئے حاضر ہوں گے۔

اور دست بستہ سر نیچا کئے ہوئے کھڑے ہوں گے اور اپنے اس مقدر پر کہ محبوب خدا کے استقبال کے لئے کھڑے ہونے کا موقع ملانا زماں ہوں گے۔

محبوب خدا فرماتے ہیں میری نظر جیسے ہی جمال خداوندی پر جائے گی اور اپنے مالک کے دیدار سے مشرف ہوں گا سجدہ میں گر پڑوں گا اور رب العزت کے اس اکرام پر جو میرے اوپر فرمایا ہے۔ شکر یہ ادا کروں گا۔ اور احسان خداوندی کا کہ اپنا محبوب بنایا اپنے دربار میں حاضری کا موقع عطا فرمایا۔ لیکن لامکاں سے مشرف فرمایا اپنے دیدار سے مشرف کیا شکر گزار ہوں گا اور جو کچھ میرا پروردگار چاہے گا اس کی حمد و ثنائیاں کروں گا۔ میرا مالک، میرا چاہنے والا ارشاد فرمائے گا۔

يَا مُحَمَّدُ اِرْفَعْ رَأْسَكَ قُلْ تُسْمَعُ وَاسَلْ تُعْطَى وَاشْفَعْ تُشْفَعُ فَاَقُولُ
يَا رَبِّ اُمَّتِي اُمَّتِي.

اے میرے محبوب اے بسا رستودہ اے میرے پیارے اے مطلوب من اے

ستودہ درگاہ من اے بندۂ خاص من اپنے سر کو اٹھاؤ تم تو اس میدان کے دولہا ہو اور جو کچھ کہو گے سنا جائے گا۔ اور اے پیارے شفاعت فرمائیے تمہاری شفاعت تمہاری امت کے بارے میں قبول کی جائے گی تمہارے ہی سر شفاعت کا سہرا ہے اور جو کچھ تم مانگو گے تم کو دیا جائے گا۔ تمہارا ہاتھ تو خزانہ پر ہے سبحان اللہ کیسے پیار کے الفاظ ہیں کیوں نہ ہوں محبوب خدا (ہیں) حضور فرماتے ہیں میں سر اٹھاؤں گا اور اپنے پروردگار کی حمد و ثنائیاں کروں گا پھر اپنی امت کی شفاعت کروں گا اور ایک روایت میں ہے میں عرض کروں گا اے پروردگار میری امت مجھ کو بخش تا کہ میں اپنی امت کی شفاعت کروں اللہ تعالیٰ میرے لئے ایک حمد مقرر کرے گا کہ فلاں فلاں کو نکالو میں ان کو نکالوں گا اور جنت میں داخل کروں گا اس جگہ سے معلوم ہوا کہ حضور کنہکار مسلمانوں کو دوزخ سے نکالیں گے۔ اور یہ ان مجوسین کے لئے ہے جن کا کہ ابتدا حدیث میں ذکر آیا ہے غیر ہیں۔

مطلب یہ ہے کہ جو مسلمان بوجہ اپنے گناہوں کے دوزخ میں پہنچ گئے ہیں ان کو دوزخ کے عذاب سے نجات دلاؤں گا یعنی ان کو جو میرے پاس فریاد لے کر آئے ہیں ان کی فریاد کو تو میں ایسا پہنچا کہ دوزخ میں جانے نہ دیا اور میدان حشر سے شفاعت کر کے سیدھا جنت میں بھیجا اور یہ لوگ تو میرے پاس فریاد لے کر آئے تھے لیکن بعض ایسے بھی ہیں جو دوزخ میں جا چکے ہیں ان کا ذکر حضور نے فرمایا کہ ان کو بھی دوزخ سے نکالوں گا اور پوری سزا کاٹنے سے پہلے ہی نکال لاؤں گا۔ دوبارہ عرض کروں گا حکم ہوگا جاؤ جو کنہکار مسلمان دوزخ میں ہیں ان کو نکالو! اسے بار عرض کروں گا حکم ہوگا جاؤ جو کچھ مسلمان باقی رہے ہیں ان کو نکال لاؤ حضور دوزخ میں سے جتنے مسلمان ہوں گے سب کو نکال لائیں گے۔ اب دوزخ میں سوائے دوزخ کے مستحقین کے یعنی کفار و مرتدین منافقین کے اور کوئی مسلمان باقی نہ رہے گا اور یہ ہمیشہ دوزخ میں جلتے رہیں

گے کبھی ایک آن کے لئے ان سے عذاب کم نہیں کیا جائے گا بلکہ جو ساعت آئے گی ان کے لئے عذاب میں زیادتی کی جائے گی اس وقت کفار و فرقہ باطلہ والے کہیں گے اے کاش کہ ہم ان کی غلامی کرتے تاکہ آج ہم بھی ان کے ہاتھ سے دوزخ سے چھٹکارا پاتے۔

راوی کہتے ہیں اس کے بعد حضور نے اس آیت کریمہ کو تلاوت فرمایا۔

عَسَىٰ اَنْ يَّبْعَثَكَ رَبُّكَ مَقَامًا مَّحْمُودًا۔ (آیت کریمہ کی تفسیر اور اس کا بیان

ہو چکا وہاں دیکھ لیں۔)

عرض:

حدیث ہذا بروایت حضرت انس کے بیان کی ہے۔ نیز چند احادیث کے مضامین کو اور

بھی اس میں ملا دیا ہے۔ اور کچھ نکات سگ غلام مصطفیٰ نے جو کہ ان احادیث کی برکت سے ذہن میں آئے تحریر کرتے ہیں۔

ذَالِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ۔

فوائد نافعہ

پہلا فائدہ:

مسلمان جب انبیاء کرام کے پاس بغرض شفاعت جائیں گے اور اپنا مدعا عرض کریں گے۔ انبیاء کرام اس وقت یہ نہیں فرمائیں گے کہ اے مسلمانو! کیا تمہاری عقلیں خبط ہو گئی ہیں تم جو ہمارے پاس آتے ہو خدا کے پاس کیوں نہیں جاتے۔ خود رب العزت جلوہ فرما ہے دنیا میں ہی تم نے کافی گناہ کئے ہیں اب یہاں بھی گناہ کرتے پھرتے ہو ہمارے واسطے کیا ضرورت ہے تم خود جا کر رب العزت سے عرض کرو۔ ہمارے لئے اسمعیل دہلوی دھرم

نے فتویٰ دے دیا ہے کہ انبیاء و اولیاء کے واسطے کی کوئی ضرورت نہیں خاک بدہن دشمنان مگر ہوگا کیا ہوگا یہ کہ ایک نبی دوسرے نبی کے پاس بھیجے گا یہاں تک کہ اخیر میں کنواری بتول کے سترے بیٹے حضرت سیدنا عیسیٰ علیہ السلام حضور پر نور شافع یوم النشور کی خدمت میں بھیجیں گے۔ حضور فرمائیں گے، ”انا لها، انا لها“ اس کو سن کر اہل اسلام کے چہرے چمکنے لگیں گے اور وہابیہ پر ناری گرز کی ایک ضرب قاہر پڑے گی۔ اسمعیل دہلوی دھرم سسکتا رہ جائے گا اور اس کی ایسی گت بنے گی کہ کوئی بھی اس کے حکم کو نہ پوچھے گا۔ بلکہ پوچھنے والے چھٹکارا کرانے کی فکر میں ہوں گے۔

بلکہ خود رب العزت بھی یہ نہیں فرمائے گا کہ اے مسلمانو! کیا تمہاری عقلیں سلب ہو گئیں ہیں تم میرے سوا دوسرے کے پاس جاتے ہو۔ مگر یہاں بھی یہ ہوگا کہ ان کو ہی نجات ملے گی جن کے لئے محبوب خدا انبیاء کرام شفاعت کریں گے۔ معلوم ہوا بلا وسیلہ و واسطہ کے دربار خداوندی میں رسائی نہیں اور واسطہ بھی کس کا محبوب خدا کا۔ فافہم۔

دوسرا فائدہ:

سیکڑوں کروڑوں احادیث شفاعت سے آشنا اور لاکھوں نے پڑھا، پڑھایا اور پھر میدان قیامت میں محدثین علماء، ائمہ، صلحا سب ہی موجود ہوں گے مگر کوئی بھی پہلے حضور پر نور کے دربار میں حاضر نہ ہوگا۔ سب اس کا یہ ہے کہ محشر میں احادیث شفاعت ابتدا میں بھلا دی جائے گی اور رب العزت اہل محشر کے دل میں الہام فرمائے گا کہ ان کے پاس جاؤ ان کے پاس جاؤ۔ ابتدا میں بھلانے اور ان کے ان کے پاس بھیجنے کا سبب یہ ہے کہ تمام اہل محشر پر محبوب خدا کی عظمت و شان محبوبیت ظاہر ہو جائے اور سب جان لیں اگر کوئی آج اس مصیبت سے نجات دلوا سکتا ہے تو وہ محبوب خدا مدنی تاجدار، ماوائے بیگساں، مولائے

دو جہاں، حضور پر نور محمد رسول اللہ شافع یوم النشور صلی اللہ علیہ وسلم کی ہی ذات ہے۔

تیسرا فائدہ:

باب شفاعت حضور ہی کھولیں گے حضور سے پہلے کوئی نبی نہ شفاعت کا دروازہ کھول سکتا ہے اور نہ شفاعت کر سکتا ہے۔

چوتھا فائدہ:

شان محبوبیت معلوم ہوگی باوجود کہ رب العزت ایسا غضب اس دن فرمائے گا کہ نہ اس سے پہلے کبھی فرمایا اور نہ آئندہ فرمائے گا۔ مگر اللہ تبارک و تعالیٰ کے پیارے جیسے ہی امت کی بخشش کے لئے عرض کریں گے محبت اپنے محبوب کو ایسے پیار سے خطاب فرمائے گا جس سے یہ معلوم ہوگا کہ اپنے غضب کو رحمت سے بدل دیا۔

پانچواں فائدہ:

بلا حضور کے واسطے دو سیلے کے کوئی دربار خداوندی میں نہیں پہنچ سکتا۔

چھٹا فائدہ:

حضرات انبیائے کرام تا حضرت خلیل آپ ہی کے نیاز مند ہوں گے۔ اور آپ ہی کے حکم کے منتظر ہوں گے۔

ساتواں فائدہ:

تمام اہل محشر پر روشن ہو جائے گا کہ جو کچھ خلیفۃ اللہ محبوب خدا تا جدار عالم محمد رسول اللہ صلی اللہ علیہ وسلم فرمائیں گے اسی پر سارے اہل محشر عمل کریں گے۔

چھٹی حدیث:

حضرت امام مسلم علیہ الرحمہ حضرت عبد اللہ بن عمر رضی اللہ عنہما سے راوی ہیں۔

إِنَّ النَّبِيَّ صَلَّى اللَّهُ عَلَيْهِ وَسَلَّمَ تَلَا قَوْلَ اللَّهِ تَعَالَى فِي إِبْرَاهِيمَ رَبِّ
 أَنَّهُنَّ أَصْلَلْنَ كَثِيرًا مِنْ النَّاسِ فَمَنْ تَبِعَنِي فَإِنَّهُ مِنِّي وَقَالَ عِيسَى إِنْ تَعَدَّبْتُهُمْ
 فَإِنَّهُمْ عِبَادُكَ فَرَفَعَ يَدَيْهِ فَقَالَ اللَّهُمَّ أُمَّتِي أُمَّتِي. فَقَالَ اللَّهُ تَعَالَى يَا
 جِبْرِيلُ اذْهَبْ إِلَى مُحَمَّدٍ وَرَبِّكَ أَعْلِمُهُ فَسُئِلَهُ مَا يُبْكِيهِ فَاتَاهُ جِبْرِيلُ
 فَسَأَلَهُ فَأَخْبَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَا قَالَ فَقَالَ اللَّهُ
 لِجِبْرِيلُ اذْهَبْ إِلَى مُحَمَّدٍ فَقُلْ أَنَا سَرُضِيكَ فِي أُمَّتِكَ وَلَا نَسُوكَ.

حضور سید الانبیاء صلی اللہ علیہ وسلم نے قول خداوندی جو کہ ابراہیم علیہ السلام کی شان
 میں ہے تلاوت فرمایا وہ یہ ہے کہ کثیر آدمیوں نے راہِ گمراہی اختیار کر لی ہے جس نے میرا
 اتباع کیا وہ میرا ہے (آیت کریمہ کا آخری کلمہ ایہ ہے) کو من عصا منی فانک غفور
 رحیم۔ اس کے بعد حضور نے دعاء عیسیٰ إِنْ تَعَدَّبْتُهُمْ فَإِنَّهُمْ عِبَادُكَ تلاوت فرما کر
 دست مبارک دعا کے لئے اٹھائے اور عرض کیا اے اللہ اے میرے چاہنے والے میری
 امت کو بخش اے اللہ میری امت کو مجھ کو عطا فرما۔ اتنا عرض کر کے حضور نے گریہ وزاری
 فرمائی۔ رب تبارک و تعالیٰ نے فرمایا اے جبریل ہمارے پیارے بسیار ستودہ کے پاس جاؤ
 رب تیرا دانا تر ہے احتیاج پوچھنے کی نہیں لیکن اظہارِ کرم و از عنایتِ خود پوچھتا ہے ہمارے
 پیارے بسیار ستودہ کنندہ سے گریہ وزاری کا سبب معلوم کرو۔ جبریل امین حاضر دربار
 رسالت ہو کر سبب گریہ وزاری کا معلوم کیا۔ حضور پر نور نے جبریل امین کو خبر دی یعنی امت
 کی مغفرت کرانے کے لئے روتا ہوں جو کچھ حضور نے فرمایا تھا جبریل امین نے بارگاہ
 ایزدی میں عرض کیا۔ رب تبارک و تعالیٰ نے جبریل امین سے فرمایا کہ اے جبریل ہمارے

پیارے مطلوب کے پاس جاؤ۔ اور ہمارا یہ پیغام پہنچا دو کہ اے محبوب ہم تم کو تمہاری امت کے بارے میں راضی کریں گے اور تم کو رنجیدہ نہیں کریں گے (حضور نے اس کے بعد یہ فرمایا کہ میں بھی راضی نہیں ہوگا جب تک میرا ایک ایک غلام جنت میں نہ پہنچ جائے گا)

یہ ہے رضا جوئی خبیث شاعر و عمر اگر دیکھے تو اس حدیث میں سب کچھ آ گیا۔ جس ذات پر اللہ تعالیٰ کا اتنا کرم کہ ان کو غمگین دیکھنا گوارا نہیں تو کیا ان کو معاذ اللہ خوف ناز ہوگا۔ جن کا چاہنے والا ان کو دنیا میں غمگین دیکھنا گوارا نہیں کرتا میدان قیامت میں ان کو غمگین کرے گا اور وہ بھی خوف ناز سے؟ الامان حقیقت یہ ہے کہ جب ایمان نہیں رہتا تو بے حیائی ہو جاتی ہے۔

ساتویں حدیث:

امام ترمذی حضرت انس رضی اللہ عنہما سے راوی ہیں:

راوی کہتے ہیں کہ میں نے حضور شافع یوم النشور صلی اللہ علیہ وسلم سے عرض کیا کہ حضور قیامت کے دن میری شفاعت فرمائیں سرکار نے فرمایا کہ میں تمہاری شفاعت کروں گا عرض کیا، یا رسول اللہ! میں آپ کو کہاں تلاش کروں؟ فرمایا اول تو مجھ کو پل صراط پر تلاش کرنا، عرض کیا، یا شافع المذنبین اگر وہاں بھی نہ پاؤں؟ فرمایا، میزان کے پاس تلاش کرو، حوض کوثر پر تلاش کرو، میں ان جگہوں سے ہٹ کر کہیں نہیں جاؤں گا۔ کبھی پل صراط پر امت کو دیکھوں گا کہ کوئی دوزخ میں تو نہ گر رہا ہے، کبھی میزان کے پاس آؤں گا، جس کی حسنات میں کمی دیکھوں گا اس کے لئے شفاعت کروں گا، کبھی حوض کوثر پر اپنے غلاموں کو سیراب کروں گا۔ اور اپنے دست مبارک سے جام بھر کر دوں گا۔

یا رسول اللہ!

تیرے صدقے مجھے ایک بوند بہت ہے تیری

جس دن اچھوں کو ملے جام جھلکتا تیرا
(اعلیٰ حضرت علیہ الرحمہ)

آٹھویں حدیث:

حافظ ابو سعید عبد المالك بن عثمان اپنی کتاب شرف النبوة میں حضرت ابن عباس رضی اللہ عنہما سے راوی ہیں، حضور صلی اللہ علیہ وسلم نے ارشاد فرمایا:

إِذَا كَانَ يَوْمُ الْقِيَامَةِ جَمَعَ اللَّهُ الْأَوَّلِينَ وَالْآخِرِينَ وَيُوتِي بِمَنْبَرَيْنِ مِنْ نُورٍ
فِيَنْصَبُ أَحَدَهُمَا عَنْ يَمِينِ الْعَرْشِ وَالْآخَرَ عَنْ يَسَارِهِ وَيَعْلُوهُمَا شَخْصَانِ
فِيُنَادِي الَّذِي عَنْ يَمِينِ الْعَرْشِ مَعْشَرَ الْخَلَائِقِ مَنْ عَرَفَنِي فَقَدْ عَرَفَنِي وَمَنْ لَمْ
يَعْرِفَنِي فَأَنَا رِضْوَانُ خَازِنِ الْجَنَّةِ إِنَّ اللَّهَ أَمَرَنِي أَنْ أُسَلِّمَ مَفَاتِيحَ الْجَنَّةِ إِلَى
مُحَمَّدٍ (صَلَى اللَّهُ عَلَيْهِ وَسَلَّمَ) وَإِنَّ مُحَمَّدًا أَمَرَنِي أَنْ أُسَلِّمَهَا إِلَى أَبِي بَكْرٍ
وَعُمَرَ لِيَدْخِلَا مُحِبَّيَهُمَا الْجَنَّةَ إِلَّا فَاشْهَدُوا أَنْتُمْ يُنَادِي الَّذِي عَنْ يَسَارِ الْعَرْشِ
مَعْشَرَ الْخَلَائِقِ مَنْ عَرَفَنِي فَقَدْ عَرَفَنِي وَمَنْ لَمْ يَعْرِفَنِي فَأَنَا مَالِكُ خَازِنِ النَّارِ
إِنَّ اللَّهَ أَمَرَنِي أَنْ أُسَلِّمَ مَفَاتِيحَ النَّارِ إِلَى مُحَمَّدٍ. وَمُحَمَّدٌ أَمَرَنِي أَنْ أُسَلِّمَهَا
إِلَى أَبِي بَكْرٍ وَعُمَرَ لِيَدْخِلَا النَّارَ إِلَّا فَاشْهَدُوا.

روز محشر اللہ تعالیٰ اولین و آخرین کو جمع فرمائے گا اور دونوں کے منبر لا کر عرش کے یمنین
ویسار میں بچھاتے جائیں گے ان پر دو شخص چڑھیں گے داہنے طرف والا پکارے گا اے
گر وہ مخلوق جس نے مجھ کو پہچانا اس نے پہچانا اور جس نے نہ پہچانا ہوا ب پہچان لے میں
رضوان، بہشت ہوں مجھ کو اللہ عز و جل نے حکم عطا فرمایا ہے کہ میں جنت کی کنجیاں محمد صلی اللہ

علیہ وسلم کو سوئپ دوں اور محمد صلی اللہ علیہ وسلم نے حکم دیا ہے کہ میں ابو بکر و عمر رضی اللہ عنہما کو سوئپ دوں تاکہ وہ اپنے دوستوں کو جنت میں داخل کریں گواہ ہو جاؤ۔ پھر بائیں طرف والا پکارے گا جس نے مجھ کو پہچانا اس نے پہچانا اور جس نے مجھ کو نہیں پہچانا وہ اب پہچان لے میں مالک داروغہ دوزخ ہوں اللہ تعالیٰ نے مجھ کو حکم دیا ہے کہ میں دوزخ کی کنجیاں حضور محمد صلی اللہ علیہ وسلم کو سوئپ دوں اور حضرت محمد رسول اللہ صلی اللہ علیہ وسلم کا حکم ہے کہ میں ابو بکر و عمر کو سوئپ دوں تاکہ وہ اپنے دشمنوں کو دوزخ میں داخل کریں، گواہ ہو جاؤ۔ علامہ شہاب الخفاجی وغیرہ نے نسیم الریاض وغیرہ میں اس حدیث کو نقل کیا۔

هُوَ هَذَا يُنَادِي يَوْمَ الْقِيَمَةِ أَيْنَ أَصْحَابِ مُحَمَّدٍ صَلَّى اللَّهُ عَلَيْهِ وَسَلَّمَ فَيُوتِي بِالْخُلَفَاءِ رَضِيَ اللَّهُ عَنْهُمْ فَيَقُولُ اللَّهُ لَهُمْ أَدْخِلُوا مَنْ شِئْتُمْ الْجَنَّةَ وَدَعُوا مَنْ شِئْتُمْ.

روزِ محشر ندا کی جائے گی کہاں ہیں اصحاب محمد صلی اللہ علیہ وسلم خلفاء راشدین رضی اللہ عنہم حاضر کئے جائیں گے رب العزت فرمائے گا اے میرے پیارے کے پیارو! تم جس کو چاہو جنت میں داخل کرو۔ اور جس کو چاہو چھوڑ دو۔

نویں حدیث:

حضرت حکیم ترمذی علیہ الرحمہ حضرت جابر رضی اللہ عنہ سے راوی ہیں:

عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَمَسُّ النَّارُ مُسْلِمًا رَأَى أَوْ رَأَى مَنْ رَأَى.

حضور سید عالم صلی اللہ علیہ وسلم فرماتے ہیں جو مسلمان میرے دیدار سے مشرف

ہو یا میرے دیدار سے مشرف ہونے والے کی زیارت کی اس کو نار جہنم نہیں چھوئے گی۔
یعنی وہ دوزخ میں نہیں جائے گا۔

حضرت شیخ محدث دہلوی علیہ الرحمہ اشعۃ اللمعات شریف میں اس حدیث کی شرح میں فرماتے ہیں۔ ایں بشارت را اتفاقاً بصحابہ و تابعین مخصوص نیست با آن دہ تن کہ ایشان را عشرہ مبشرہ گویند و جز ایشان را از انہا کہ بشارت یافتہ اند ہذا داخل اند بلکہ تمامہ مومنان و مسلمان را شامل است۔

سبحان اللہ! نیز زائرین و حاضرین در بار رسالت صلی اللہ علیہ وسلم کو بشارت عظمیٰ ہے کہ حضور صلی اللہ علیہ وسلم فرماتے ہیں: ”مَنْ زَارَنِي بَعْدَ مَوْتِي فَكَأَنَّمَا زَارَنِي فِي حَيَاتِي“۔ جس شخص نے میرے پردہ فرمانے کے بعد میری زیارت کی تو وہ ایسا ہے گویا کہ اس وقت اس نے زیارت کی جب کہ میں نے پردہ نہیں فرمایا تھا۔ بلکہ روضہ مبارک کی زیارت سے مشرف ہونا، حقیقتاً صاحب روضہ کی زیارت سے مشرف ہونا ہے۔

حضرت شیخ محقق علیہ الرحمہ نے مدارج النبوة شریف ج ۲ ص ۵۷۵ حضرت امام مالک مجاور درگاہ محمدی رضی اللہ عنہ کا یہ قول نقل کیا ہے ”امام مالک مکروہی دارود کہے گوید زُرْتُ قَبْرَ النَّبِيِّ صَلَّى اللَّهُ عَلَيْهِ وَسَلَّمَ بَلْكَه بَايْدُ كَفْتُ زُرْتُ النَّبِيَّ صَلَّى اللَّهُ عَلَيْهِ وَسَلَّمَ“۔ حضرت امام مالک اس چیز کو مکروہ جانتے ہیں کہ کوئی شخص سرکار اعظم صلی اللہ علیہ وسلم کے دربار میں حاضری دیتے وقت یہ عقیدہ رکھے کہ میں نے مزار پاک کی زیارت کی بلکہ چاہئے کہ اس کو یہ عقیدہ رکھے کہ میں ماوائے بیکیساں مولائے دو جہاں حضور پر نور محمد رسول اللہ شافع یوم النشور صلی اللہ علیہ وسلم کی زیارت سے مشرف ہو رہا ہوں۔

الحمد لله والمنة
کہ اپنے پیارے کی امت میں پیدا کیا۔

زندہ رہیں تو حاضری بارگہ نصیب
مرجائیں تو حیات ابد عیش گھر کی ہے
نیز جنتی کیاری جو کہ مابین روضہ مبارک و منبر کے ہے کیا خوب اعلیٰ حضرت نے اس
کی طرف اشارہ کیا ہے۔

جنت میں آ کے نار میں جاتا نہیں کوئی
شکر خدا نوید نجات و ظفر کی ہے
یہ دولت عظمیٰ صرف اہل سنت و جماعت کے لئے ہے نہ کہ ان گندم نما جو فرو شوں کے
لئے جنہوں نے اپنا دین محبوبان خدا کی توہین و تنقیص کرنا (معاذ اللہ) بنا رکھا، فافہم۔

دسویں حدیث:

امام ترمذی وابن ماجہ و امام احمد علیہم الرحمہ حضرت ابو امامہ رضی اللہ عنہ سے راوی ہیں:

قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ وَعَدَنِي رَبِّي
أَنْ يُدْخِلَ الْجَنَّةَ مَنْ أُمَّتِي سَبْعِينَ أَلْفًا لَا حِسَابَ عَلَيْهِمْ وَلَا عَذَابَ مَعَ
كُلِّ أَلْفٍ سَبْعُونَ أَلْفٍ وَثَلَاثَ حَيَّاتٍ مِنْ حَيَّاتِ رَبِّي وَفِي رِوَايَةٍ
الطَّبْرَانِيُّ وَالْبَيْهَقِيُّ مَعَ كُلِّ وَاحِدٍ مِنَ السَّبْعِينَ أَلْفًا سَبْعِينَ أَلْفًا.

راوی کہتے ہیں میں نے حضور پر نور کو ارشاد فرماتے سنا کہ اللہ تبارک و تعالیٰ نے مجھ
سے وعدہ فرمایا ہے کہ میری امت میں ستر ہزار کو بلا حساب جنت میں داخل فرمائے گا اور نہ
ان کو کسی قسم کی سختی ہوگی نیز انہیں ستر ہزار میں سے ہر ہزار کے ساتھ ستر ہزار اور جائیں گے
طبرانی اور بیہقی کی روایت میں ہے کہ ان ستر ہزار میں سے ہر ایک ایک کے ساتھ ستر ہزار
جائیں گے جس کی مجموعی تعداد ۴ ارب ۹۰ کروڑ ہوتی ہے۔

پھر رب تبارک و تعالیٰ تین لپ اپنی لپوں میں سے اور جنت میں بھیجے گا یہ جانے والے بڑے خوش نصیب ہیں اللہ و رسول زیادہ جانیں کہ لپ سے کیا مراد ہے فقیر غفر لہ القدر اپنی نانہمی کے موافق اتنا عرض کرتا ہے کہ کثرت سے داخل کرنا بلا حساب مراد ہوگا۔

گیارہویں حدیث:

حضرت ابو نعیم علیہ الرحمہ حضرت ابو ہریرہ سے راوی ہیں:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ . يَقُولُ إِذَا كَانَ يَوْمُ الْقِيَامَةِ نَادَى مُنَادٍ مِنْ وَرَاءِ الْحِجَابِ يَا أَيُّهَا النَّاسُ غُضُّوا أَبْصَارَكُمْ وَانْكُسُوا رُؤُوسَكُمْ فَإِنَّ فَاطِمَةَ بِنْتَ مُحَمَّدٍ صَلَّى اللَّهُ عَلَيْهِ وَسَلَّمَ وَعَلَى بِنْتِهِ تَجُوزُ الصِّرَاطَ إِلَى الْجَنَّةِ .

راوی کہتے ہیں میں نے حضور سید المرسلین صلی اللہ علیہ وسلم کو فرماتے سنا کہ قیامت کے دن ایک منادی پردے کے پیچھے سے ندا کرے گا کہ اے اہل محشر اپنی اپنی آنکھیں بند اور سروں کو نیچا کر لو کہ محبوب خدا کی صاحبزادی فاطمہ الزہراء علیہا الصلوٰۃ والسلام کی آمد کا وقت ہے۔ حضرت خیر النساء کے جلو میں حوریں ہوں گی اور آن واحد کے اندر اس میدان حشر سے گذر فرما کر جنت الفردوس میں تشریف لے جائیں گی۔

شاعر و عمر غور سے دیکھیں جس کی صاحبزادی کا میدان حشر میں یہ اعزاز کیا جائے گا کہ کہیں ایسا نہ ہو کہ اس شاہزادی پر جس کو آسمان نے بھی برہنہ سر نہ دیکھا، نگاہ پڑ جائے۔ تو کیا حضور کو خوف نار ہوگا۔ ایسا کہنے و یکوا اس کرنے والوں کی مت پر پردہ پڑ گیا ہے۔

بارہویں حدیث:

امام بیہقی وغیرہ حضرت عبداللہ ابن عباس رضی اللہ عنہما سے راوی ہیں،

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْأَنْبِيَاءِ مَنْابِرٌ مِنْ ذَهَبٍ
يَجْلِسُونَ عَلَيْهَا وَيَبْقَى مَنبِرِي لَا أَجْلِسُ عَلَيْهِ قَائِمًا بَيْنَ يَدَي رَّبِّي مَنْصِبًا
مَخَافَةَ أَنْ يَبْعَثَ بِي إِلَى الْجَنَّةِ وَيَبْقَى أُمَّتِي بَعْدِي فَيَقُولُ اللَّهُ يَا مُحَمَّدُ
مَا تَرِيدُ أَنْ أَصْنَعَ بِأُمَّتِكَ فَأَقُولُ يَا رَبِّ عَجِّلْ حِسَابَهُمْ فَمَا أزال أَشْفَعُ
حَتَّى أَعْطَى صَكَائًا بِرِجَالٍ قَدْ بَعَثَ بِهِمْ إِلَى النَّارِ وَحَتَّى إِنَّ مَالِكًا خَازِنَ
النَّارِ يَقُولُ يَا مُحَمَّدُ مَا تَرَكْتَ لِغَضَبِ رَبِّكَ فِي أُمَّتِكَ مِنْ بَقِيَّةٍ.

سید عالم صلی اللہ علیہ وسلم نے ارشاد فرمایا کہ قیامت کے دن انبیاء کرام کے لئے
سونے کے منبر ہوں گے تمام انبیاء ان منابر پر بیٹھ جائیں گے ایک میرا منبر باقی رہے گا اور
میں نہیں بیٹھوں گا بلکہ اپنے پروردگار کی حضوری میں کھڑا ہوں گا اس وجہ سے کہ کہیں ایسا نہ ہو
اللہ تعالیٰ مجھ کو جنت میں بھیج دے اور میری امت یہاں پر رہ جائے (یہاں امت پر شفقت
مراد ہے) اور میں اپنے پروردگار سے عرض کروں گا یا رب امتی امتی رب تبارک و تعالیٰ
ارشاد فرمائے گا تمہارا کیا ارادہ ہے عرض کروں گا اے رب میری امت کا حساب جلد فرما۔
ہمیشہ میں اپنی امت کی شفاعت کرتا رہوں گا یہاں تک کہ اللہ تعالیٰ مجھ کو ان مسلمانوں کی جو
کہ دوزخ میں پہنچ گئے۔ فہرست عطا فرمائے گا اور میں اپنی باقی ماندہ امت کو دوزخ میں
سے نکال لاؤں گا۔ آخر میں داروعدہ دوزخ عرض کریں گے یا رسول اللہ! آپ نے اپنی
امت کے بارے میں اپنے پروردگار میں غضب نہیں چھوڑا۔

تیسری حدیث:

بخاری شریف میں حضرت ابو ہریرہ رضی اللہ عنہ سے مروی ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ أُمَّتِي يَدْخُلُونَ الْجَنَّةَ إِلَّا مَنْ أَبِي قَيْلٍ وَمَنْ أَبِي؟ قَالَ مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبَى.
 سرکارِ دو عالم صلی اللہ علیہ وسلم نے فرمایا۔ میری کل امت جنت میں جائے گی مگر جس نے انکار کیا عرض کیا گیا منکر کون ہیں؟ فرمایا جس نے میری غلامی کی (یا یہ مراد ہو جس نے مجھ کو اپنا مالک جانا) وہ جنت میں جائے گا اور جس نے میری نافرمانی کی وہ منکر ہے یعنی دوزخ میں جائے گا۔
 شاعر دیکھ جس کی طرف تو نے خوف ناری نسبت کی ہے ان کی یہ شان ہے کہ ان کی غلامی میں جنت اور نافرمانی میں دوزخ ملتی ہے۔

چودھویں حدیث:

ترمذی شریف میں حضرت ابی ابن کعب رضی اللہ عنہ سے مروی ہے:

عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا كَانَ يَوْمَ الْقِيَامَةِ كُنْتُ إِمَامَ النَّبِيِّينَ وَخَطِيْبَهُمْ وَصَاحِبَ شَفَاعَتِهِمْ غَيْرَ فَخْرٍ.

حضور اکرم صلی اللہ علیہ وسلم نے ارشاد فرمایا قیامت کے دن میں تمام انبیائے کرام کا پیشوا اور خطیب ہوں گا اور میں ہی شفاعت کا مالک ہوں اس اظہار سے فخر مقصود نہیں۔

فائدہ:

کل امت کا ایمان ہے کہ حضور دنیا و آخرت میں سب کے پیشوا ہیں۔ سردارِ دو عالم ہیں اپنے لئے پھر حضور کا میدان قیامت کی تخصیص کرنا۔ خالی از حکمت نیست جیسا کہ رب

العزت نے فرمایا ہے: مالک یوم الدین (سورہ فاتحہ، آیت: ۳) وَالْأَمْرُ یَوْمَئِذٍ لِلَّهِ (سورہ انفطار، آیت: ۱۹) دنیا و آخرت سارے عالم کا اللہ ہی مالک اور اسی کا حکم ہے اس دن کی تخصیص اس وجہ سے کی ہے کہ ایسا بڑا دن جس کی مقدار پچاس ہزار برس کی ہے اور اولین و آخرین کا اجتماع اس میں ہوگا۔ اسی طرح حضور نے فرمایا کہ میں ایسے بڑے دن سب کا پیشوا و خطیب ہوں گا الحمد للہ و المنۃ۔ جس نے اپنے محبوب کو دنیا و آخرت کا پیشوا بنایا۔

وصلی اللہ تعالیٰ علی خیر خلقہ محمد و آلہ و اصحابہ اجمعین
والحمد لله رب العالمین.

فصل سوم — اقوال علمائے راسخین

مع قصیدہ غوثیہ

حضرت شیخ محقق محدث دہلوی رحمۃ اللہ علیہ مدارج النبوة شریف میں فرماتے ہیں
دراں روز ظاہر گرد کہ وے صلی اللہ علیہ وسلم نائب مالک یوم الدین است روز روز اوست حکم
حکم اوست بحکم رب العالمین

حشر کے دن عظمت مصطفیٰ صلی اللہ علیہ وسلم معلوم ہوگی۔ اور یہ بھی ظاہر ہوگا کہ یہ ہی
مالک یوم الدین کے نائب ہیں میدان قیامت کا دن انہیں کا ہے یعنی ان کی ہی عظمت
کو ظاہر کرنے کے لئے قائم کیا ہے اور اس دن ان کا ہی حکم بحکم رب العالمین نافذ ہوگا۔

حضرت امام بوسیری رحمۃ اللہ علیہ فرماتے ہیں:

هو الحبيب الذي تُرْجى شَفَاعَتُهُ لِكُلِّ هَوٍ مِنَ الْأَحْوَالِ مُفْتَحِمٍ
 اللہ تعالیٰ کے محبوب کی شفاعت کی امید ہر پریشانی کے وقت میں کی جاتی ہے۔ یعنی
 محبوب خدا مشکلات و مصائب کو دفع کرنے والے ہیں۔

فَإِنَّ مِنْ جُودِكَ الدُّنْيَا وَضَرَّتْهَا وَمِنْ عَلُومِكَ عِلْمَ اللَّوْحِ وَالْقَلَمِ
 یا رسول اللہ! دنیا و آخرت میں آپ کی بخشش جاری لوح محفوظ جس میں علم ماکان
 ما یکون ہے آپ کے علوم پاک کا ایک ٹکڑا ہے اس سے کہیں زیادہ رب العزت نے آپ کو
 علوم عطا فرمائے ہیں۔

دنیا و آخرت میں ہمارے ہی آقا کی دھوم ہے۔ خود آقا فرماتے ہیں: إِنَّمَا أَنَا قَاسِمٌ
 وَاللَّهُ يُعْطِي (متفق علیہ) اللہ رب العزت عطا فرماتا ہے میں تقسیم کرتا ہوں۔

فقیر غفرلہ القدیر کے استاذ محترم فقیہ معظم و حید العصر جامع معقول و منقول و اتف اسرار
 مفتی ہند محدث اعظم امام المناظرین الحاج شاہ محمد اجمل صاحب دامت برکاتہم العالیہ نے
 اعلیٰ حضرت امام اہل سنت و لی کامل غوث الزماں فاضل بریلوی رحمۃ اللہ علیہ کے ایک شعر پر
 کیا خوب تضمین کی ہے وہ شعر مع تضمین یہ ہے۔

حق تعالیٰ نے انہیں مختار اپنا کر لیا
 اپنی ہر نعمت کو ان کی تحت قدرت کر دیا
 پھر خداوندی خزانہ کا انہیں قاسم کیا
 لا اورب العرش جس کو جو ملا ان سے ملا
 بٹی ہے کو نین میں نعمت رسول اللہ کی

حضرت انس خادم رسول اللہ رضی اللہ عنہ کے یہاں کچھ مہمان آئے حضرت انس

نے دسترخوان کو دیکھا اس میں کچھ دھبے میل کے معلوم ہوئے خادم کو حکم فرمایا کہ اس کو آگ کے تنور میں ڈال دو خادمہ نے حکم پاتے ہی فوراً تنور کے اندر ڈال دیا سب مہمان اس واقعہ کو دیکھ کر حیران ہیں اور انہوں نے اپنے اپنے دل میں سوچا کہ آگ کا کام تو جلانے کا ہے نہ کہ کپڑے صاف کرنے کا نیز جب کہ تنور میں سے دھواں بھی نہ نکلا تو اور زیادہ حیران ہیں تھوڑی دیر کے بعد حضرت انس نے کپڑے کے دسترخوان کو نکالا تو وہ نہایت ہی صاف و شفاف تھا۔

یہ معلوم ہوتا تھا کہ اعلیٰ درجہ کا دھل کر آیا ہے اب مہمانوں کے حیرت کی کوئی انتہا نہ رہی اور انہوں نے عرض کیا کہ اے انس کیا بات ہے کہ آگ نے اس کو جلایا نہیں بلکہ صاف و شفاف کر دیا گویا آگ نے پانی کا کام کیا۔

حضرت انس رضی اللہ عنہ نے فرمایا اے عزیز مہمانو! اس کے نہ جلنے کا سبب یہ ہے کہ ایک بار میرے مولیٰ تاجدار مدینہ صلی اللہ علیہ وسلم نے اپنا دست مبارک و دہن مبارک اس سے پونچھا تھا اس لئے اس کپڑے کو آگ نے نہیں جلایا اور جب کبھی یہ کپڑا میلا ہو جاتا ہے اسی طرح آگ میں ڈال کر صاف کر لیتے ہیں جو کچھ میل ہوتا ہے سب صاف ہو جاتا ہے حضرت مولانا رومی رحمۃ اللہ علیہ نے اس روایت کو نقل کر کے کیا خوب نتیجہ نکالا ہے۔

مثنوی

اے دل ترسندہ از نار و عذاب
 باچناں دست ولے کن اقتراب
 چوں جمادے را چناں تشریف داد
 جان عاشق را چہا خواہی کشاد

اے وہ دل جس کو دوزخ و عذاب کا ڈر ہے ان پیارے ہاتھوں اور مقدس ہونٹوں سے نزدیکی حاصل کیوں نہیں کرتا۔ کہ جب بے جان چیز کو ایسی بزرگی عطا فرمائی کہ وہ آگ میں نہ جلے تو جو ان کے عاشق صادق غلام بارگاہ ہیں ان پر کیوں نہ آتش جہنم حرام ہو انشاء اللہ ضرور ہوگی۔ (مفہوم)

فائدہ:

جس کپڑے سے حضور نے ایک مرتبہ اپنے دست مبارک صاف کئے اس میں ایسی بزرگی آگئی کہ آگ نے اس کو نہیں جلایا بلکہ آگ نے پانی کا کام کیا تو جس قلب میں آقا کی محبت ہوگی اس کو دوزخ جلا دے انشاء اللہ ہرگز نہیں بلکہ ایسے عاشق کو دیکھ کر ٹھنڈی ہو جائے گی۔ اس روایت پر شاعر غور کرے۔

حضور غوث اعظم رضی اللہ عنہ اپنے فضائل کا اظہار ازراہ شکر فرماتے ہیں:

وَلَوْ أَلْقَيْتُ سِرِّي فَوْقَ نَارٍ لَحَمَدَتْ وَأَنْطَفَتْ مِنْ سِرِّ حَالِي
اگر میں اپنے بھید کو دوزخ میں ڈال دوں تو البتہ دوزخ سرد ہو جائے
اعلیٰ حضرت اس کے ترجمہ میں فرماتے ہیں۔

پرتو راز اقلنم گر بر اشیر
سرد و خامش گردد از رازم سعیر

وَلَوْ أَلْقَيْتُ سِرِّي فَوْقَ مَيِّتٍ لَقَامَ بِقُدْرَةِ الْمَوْلَى تَعَالَى
اگر اپنا پرتو او پر مردے کے ڈال دوں تو البتہ مولیٰ تعالیٰ کی قدرت سے کھڑا ہو جائے
اعلیٰ حضرت فرماتے ہیں:

راز خود گر بر مردہ بر اقلنم

زند بر خیزد باذن ذو الکرام

مُرِيدِي لَا تَخَفِ اللَّهُ رَبِّي عَطَانِي رِفْعَةً نَلْتُ الْمَنَالِي

اے میرے مرید خوف مت کر اللہ میرا رب ہے جس نے مجھ کو بہت بلند مرتبہ عطا

فرمایا ہے۔

اعلیٰ حضرت فرماتے ہیں:

رب من حق بنده از ترس منال

رتم آمد رسیم تا منال

الحاصل:

ارشادات ربانی و ارشادات محبوب ربانی و اقوال علمائے کرام سے روز روشن سے زیادہ ظاہر ہو گیا کہ عمر کے قول کو حق جاننے سے صد ہا آیات و احادیث کا انکار لازم آتا ہے اور یہ کفر ہے لہذا عمر پر تو بہ فرض، تجدید نکاح ضروری ہے جس دن کے لئے عمر نے آقا و مولیٰ بے کسوں کے مادی و ملبا، دلوں کے چین حضور پر نور شافع یوم النشور عفو غفور جواد کریم رؤوف رحیم لامکان کے مکیں محبوب رب العالمین رحمۃ اللعلمین سید المرسلین خاتم النبیین جناب محمد رسول اللہ صلی اللہ علیہ وآلہ و اصحابہ وسلم کی طرف خوف نارکی (معاذ اللہ) نسبت کی ہے اس دن تو آقا کا وہ اعزاز ہوگا جس کا ذکر ہوا بلکہ اس سے کہیں زیادہ بلکہ حشران کی عظمت و شان محبوبیت کے ظاہر کرنے کے لئے قائم کیا جائے گا جیسا کہ آیات و احادیث سے معلوم ہوا نیز ذکر معراج میں اس کا ذکر تفصیل سے ملتا ہے اسی خیال کو مد نظر رکھتے ہوئے فقیر نے ایک رسالہ کی طرح بعنوان مکین لامکان محبوب رب العالمین کی آمد کی عالم میں دھوم دھام ڈالی ہے انشاء اللہ

بفضل اللہ و رسولہ عنقریب عالم معنوی سے عالم صوری میں آجائے گا۔

عمر آیات و احادیث کو ذرا غور سے دیکھے اگر اس کے اندر نور ایمانی جلوہ فگن ہے تو اس سے رنگ برنگ کے پھولوں کی خوشبود ماغ میں آئے گی اور باغ باغ ہو جائے گا اور اگر نور ایمانی اس کے اندر نہیں ہے تو اس کی مثال ایسی ہے جیسے کہ پتھر پر بارش کے لاکھ قطرات پڑیں اس پر کوئی اثر نہیں۔

چوں کہ فقیر اس وقت بہت عدیم الفرصت ہے اس وجہ سے صرف اتنے ہی مضمون پر اکتفا کرتا ہے بلا مبالغہ بتا سید خداوندی عرض کرتا ہے اگر عدیم الفرصتی نہ ہو تو اسی مضمون کو مجلدات سے پر کر دوں۔ مومن صادق کی تسکین کے لئے بہت کافی بلکہ پھولا نہ سمائے گا اور منکر بدینت کے لئے تو مجلدات بھی نا کافی ہاں اس کی تونج و تذلیل و تجہیل کرنے کے لئے برق غضب و ژالہ باری کم اثر نہیں رکھے گا۔

واللہ تعالیٰ اعلم بالصواب

و آخر دعوانا ان الحمد لله رب العالمین والصلوة والسلام علی سید

الانبیاء والمرسلین محمد وآلہ واصحابہ اجمعین والحمد لله رب العالمین.

کتبہ بذیل المصطفیٰ صلی اللہ علیہ وسلم

عبدہ المذنب محمد اشفاق حسین المراد آبادی غفرلہ المنان

خادم دارالعلوم اسحاقیہ جوڈھپور، راجستھان۔ ۴/ جمادی الآخر ۱۳۶۹ھ



CHOWDHRY MATIRIAL HOUSE

B/203 Welcome Kabooter Market Delhi-53

Mob: 9910065061

